

ב"ה

**אין ליכט
פון תורה**

ספר

**אלע משלים פון
דובנער מגיד**

דרך ב' – חלק א'
אידיש

134

**הוצאת אמונה
ברוקלין נוא יארק,
שנת תשמ"א לפ"ק**

אלע משלים פון דובנער מגיד

געזאמעלט און איבערגעזעצט פון זיינע
ווערק „אהל יעקב“, „קול יעקב“, „כוכב
מיעקב“, „אמת ליעקב“ און „ספר המדות“

פון
ת ש ר “ ק

אין צוויי טייל

צווייטער טייל

ניו יארק

TASHRAK PUBLISHING CO.

187 East Broadway, New York

תרפ"ה

דעם דזבנער מגיד'ס משלים

צווייטער טייל

אינהאלט פערצייכנים

צווייטער טייל

זייט

13	ער האט א בררה אבער...	1.
15	בעסער פערשווייגען	2.
16	דער ארימאן מיט זיין פעקעל	3.
17	דער מענש צאהלמ	4.
19	דער רשע און דער חכם	5.
21	א קבצן וויל ווערען א „מוריגו“	6.
22	שלעכטע מטבעות	7.
23	דער סוף פון א בעל גאווה	8.
25	א קלוגער ממה נפשך	9.
27	אן ארימאנס גליק	10.
28	צוטריבען די געסט	11.
29	דער פערשמעלטער ארימאן	12.
30	אן ארימאנס פערלאנג	13.
32	פון צדקה ווערט מען רייכער	14.
34	אחדות	15.
35	דער ארימאן קריגט חוצפה	16.
36	צוויי בלינדע בעטלער	17.
37	די משכנות האט ער פערגעסען	18.
40	זיך ניט געאיילט	19.
41	פערגעסט ניט אייערע ברידער	20.
42	אונדאנקבארער מענש	21.
43	אויף וועמען מען קלאגט	22.
44	דער מלך און די בת מלכה	23.
48	א חכם קען אמאל אריינפאלען	24.
49	כבוד צו כבוד איז ניט גלייך	25.

50	26.	גרויס געלד און קליין געלד
52	27.	דורכגעלאזען די געלעגענהייט
54	28.	ברויט מיט ברויט
55	29.	מחותנים ווערען שונאים
56	30.	דער מבין
59	31.	די שטראף פון א בעריהמער
61	32.	א קריוודע אויפ'ן רבוש"ע
61	33.	אויסגעלאזען זיין כעס
63	34.	פערשפארט אן ארבייט
64	35.	ער האט אנגעגרייט פאר אלעמען
65	36.	א איד מיט כטחון
66	37.	צוויי מלכים
67	38.	ער איז קיין נצרך
68	39.	ווען דיין שונא איז הונגעריג
69	40.	די לעצטע מינוט
70	41.	די הארץ איז דער עיקר
72	42.	די טייערע בריליאנטען
73	43.	פמור געווארען פון אן אנוועזער
75	44.	די שטראף פון פערברעכער
77	45.	ווארום ער האט געשוויגען
78	46.	מיט יענעם איז ער זיכער
79	47.	דער ארימער יחסן
80	48.	אפעלסינען און רעטיכער
82	49.	די ריכטיגע רפואה וועט קומען
84	50.	דער רבי האט געטראפן
87	51.	דער שווער און דער איידים
89	52.	די צוויי פארלעד
91	53.	דער שיכור
92	54.	א חכם און א מבין
95	55.	וואו איז דער אויבער-אן

96	אבגעמאָהן דעם מאַמען	.56
97	האַט פּערדיענמ זיין שטראָף	.57
99	צוויי משולחים	.58
100	אַ נס איז איהם געשעהן	.59
101	דער גנב וויל בלייבען א צדיק	.60
103	ווען עס העלפט שוין קיין זאך נישט	.61
104	די געבונדענע הינדעל	.62
105	דער צולאָזענער אינגעל	.63
107	אחטא ואשוב	.64
108	דעם מלמד'ס וואונש	.65
109	דער נאַרישער אינגעל	.66
110	די צוויי תלמידים	.67
112	דער וואָס לעבט אין מעות	.68
113	דער רב און דער מלמד	.69
114	די פיער בקשות	.70
115	די צוויי רבנים	.71
116	צדקה און מעשר	.72
118	ווען א מענש בעקומט פריינד	.73
120	אַ חשד בדרך כבוד	.74
121	ווער עס פערדיענמ א בעלוינונג	.75
123	צוויי שלעכטע חברים	.76
124	דער שפיעגעל	.77
125	איבערגעשריען אלעמען	.78
127	געארכייט פאר'ן טייוועל	.79
128	די צוויי שותפים	.80
130	דער נאַרישער יעגער	.81
131	די צוויי חזנים	.82
132	א שטאָדט מיט קרובים	.83
134	דער אלטער וועג	.84
135	אַם נעהמט קינד'ס מעדיצין	.85

136	אויסגעהונגערט דעם איידים	86.
138	דאָס ערגסטע פון אלעם	87.
139	צוויי ברידער מיט צוויי כונות	88.
141	ניט אלעמען מאכען קליידער לייטיש	89.
142	זיין אַרימקייט צייגט אויף עשירות	90.
144	דריי ערליי חולאים	91.
146	צוויי מאָל בעשטראפּט	92.
147	די צוויי ארענדארען	93.
148	שוין ניט מעהר א קינד	94.
150	ווען א קאַנמראַקט גילט	95.
152	דער פויער און דער פראק	96.
154	ווען איהם איז גוט וויינט ער	97.
155	ווען א נאר שאַקעלט זיך	98.
156	דער מארווער	99.
157	דער בעל טובה	100.
159	א הונגעריגען דארף מען ניט בעטען	101.
161	דער רייך געוואַרענער מחותן	102.
162	לויט דעם טרויער אַזוי די פרייד	103.
163	א שוואכער קאַלעקטאר	104.
164	דער שמרענגער דאָקטאר	105.
165	דער פּערגלייך	106.
167	ניט דעם שניידערס שולד	107.
168	אַן אַרענטליכער שווינדעל	108.
169	די דריי שותפים	109.
173	די מאה און די דעה	110.
174	געפונען אן אויסוועג	111.
176	דער שמרענגער אפּטרוּפּס	112.
177	אויף א דאָקטאר דארף מען זיך ניט פערלאָזען	113.
182	זיך אָנגעמאכט אן אומזיסטען גלות	114.

זייט	
184	115. אלעס ליעגט אין דער צונג
186	116. דורך פרעמדע הענד
187	117. דער קלוגער פעטער
189	118. דער קוכער און דער דאקטאר
190	119. א קנאפער נחת
191	120. א פוהר מיט גלעקלעך
193	121. מיר לעבען מיט נסים
195	122. דער מרה שחורה'ניק
197	123. ביי וועמען עס איז גוט צו פרעגען
198	124. א שלאפעדיגער גאסט
200	125. העלפען און שענקען
201	126. א ריכטיגער סימן
202	127. דער פער'משכונ'טער פוטער
204	128. אן אשת חיל
205	129. די דריי גוטע פריינד
207	130. א אינגעל מאכט א חשבון
208	131. דער גבור
210	132. שמויב און בלאטע
211	133. דער ציגיינער
213	134. זיך אליין גענארט
214	135. די גרויסע שיסעל
215	136. דעם זוהנ'ס טענות
216	137. ער האט אויסגעפיהרט
217	138. דעם פאטער'ס כתב
218	139. דער תלמיד און דער בעהעלפער
219	140. זיינע צוויי ווייבער
220	141. אז מ'גייט א נאר א מתנה
222	142. דער מענטש און זיין מזל
223	143. שלעכט געלערנט
224	144. די קלוגע צוואה

227	פערקויפט זיין קעסט	145.
228	ווען דער זאטער גלויבט דעם הונגעריגען	146.
229	די צוויי ברידער	147.
230	דער ארימער שותף	148.
232	א קבצנ'ישער גביר	149.
233	אן אומזיסטער געוויין	150.
234	דער רייכער אכיון	151.
235	א גנב מאכט אן אַנשמעל	152.
237	ער האָט געוואָלט אַפּעטיט	153.
238	דעם אלטענס פאלאסט	154.
240	ער דארף קיין פאספארט	155.
241	א נגיד צווישען גבירים	156.
242	זיי האָבען געזוכט פרנסה	157.
243	אויף פרעמדע איז ער נישט קאָרג	158.
245	דער גרויסער טאָפּ	159.
246	אן אוצר אין חלום	160.
249	פריינדשאפט איז נישט האַנדעלשאַפט	161.
250	די צוויי גנבים	162.
252	א וועהמאָג איז א גומער סימן	163.
253	אן אַרימאָנ'ס גליק	164.
255	א לעבען אַהן חשבון	165.
256	דער בלינדער גנב	166.
258	ווער האָט געצאהלט מעהר	167.
259	פאַר אַ גנב איז נישט קיין שלאָם	168.
260	די צוויי סוחרים	169.
262	נישט געווען וואָס מקנא צו זיין	170.
263	ווען עס פעהלט דער פינשמעלע	171.
264	דער פייפּעל	172.
266	די בעסטע אכסניא	173.
267	א פעהיגער מענש	174.

זייט	
268	175. ער וואקסט א דלפון
270	176. דעם איידימ'ס מענה
271	177. ניט דער ריכטיגער וואונש
273	178. ווען א פאטער פרעהט זיך
274	179. אריינגעלייגט א תירוץ אין מויל
276	180. די פורים סעודה ביים רב
278	181. דער ארימער בעל חוב
279	182. פערשידענע מענשען, פערשידענע צייטען
281	183. ווען קינדער מוזען העלפען
282	184. דער שלימער
284	185. א געזינדעל קיין עין הרע
285	186. וואס מיינט דעם דאקטאר א געזונטער מענש ?
287	187. א דאפעלטער לויין
288	188. ניט רייס און ניט פערריכט
289	189. דער נארישער ישוב'ניק
290	190. ווען די פערד לויפען
291	191. זיין אייגענע שמוץ
292	192. א גאנצע זאך
293	193. בעקומען אפעטיט
294	194. האט אויגען, אבער זעהט ניט
295	195. אן ארימאן מאַר מען אויך ניט טרויען
296	196. גע'גנב'עם ביי א מאמען
297	197. א קראם מיט כל טוב
298	198. א דאקטאר מיט א ווייטער אויג
300	199. דער פוילער ארכייטער
301	200. א שמאדט פון לויטער רייכע און געזונטע
302	201. ער ווייס ניט וואס צו בעטען
303	202. דער שמומער בעל-עגלה
304	203. דער דאקטאר און זיינע פאציענטען
305	204. אייגענע שונאים ערגער פון פרעמדע

306	עם איז דא אויף וואָס צו קלאַגען.	205
307	די טייערע מתנה	206
308	דער זיימיגער פערדינסטעל	207
309	די מסירה	208
310	פאר א טאטען שעהמט מען זיך נישט	209
311	ברוגז געמאכט דעם גנב	210
312	א שלעכטער צאָהלער	211
313	צוויי אַרימע-לייט	212
314	וואָס טויג איהם עטיקעטע?	213
316	אייגענע און פרעמדע	214
317	דער גוטער דאָקטאָר	215

ער האט א בררה, אבער —

א סוחר איז געקומען מיט זיין וואַגען סחורה אין א שטאָרט און האָט זיך אוועקגעשטעלט אין מאַרק. עס האָבען זיך אָנגעקליבען מענשען, וואָס זיינען געקומען זעהן די סחורה און קויפֿען. אָבער דער סוחר האָט קיינעם ניט געלאָזט אויסקלייבען די אַרטיקלען. וואָס איינער האָט געוואַלט האָט איהם דער סוחר אליין דערלאָנגט דעם אַרטיקעל און יענער האָט בעצאָהלט.

אן אַרימאן וואָס איז געגאנגען אין מאַרק עפעס קויפֿען האָט בעגעגענט צוויי מענשען וואָס האָבען געהאַלטען אין די הענד וואַלענע הענטשקעס. „וואו האָט איהר עס געקויפֿט אַזעלכע טייערע הענטשקעס?“ האָט דער אַרימאן געפרעגט. האָבען איהם די צוויי מענשען דערצעהלט וועגען דעם סוחר און זיי האָבען בעמערקט: „א מאָדנער סוחר! ער פערקויפֿט מאַסע ביליג, זעהר ביליג, אָבער ער גיט קיינעם ניט די ברירה אליין אויסצוקלייבען. מען מוז נעהמען וואָס ער גיט.“ „איך וועל אייך ציינען.“ האָט דער אַרימאן געזאָגט, „אז

מיר וועט ער לאָזען אויסקלייבען וואָס איר וויל.“ דער אַרימאן איז צוגעגאנגען צום וואַגען, ביי וועלכען עס איז נעשטאַנען דער סוחר, און האָט געזאָגט, אז ער וויל קויפֿען א פּאַר גוטע וואַלענע הענטשקעס, אָבער ער וויל אליין אויסקלייבען. האָט דער סוחר געענטפֿערט: „אויסקלייבען לאָז איך קיינעם ניט. זאָגט מיר פיעל

נעלד איהר ווילט אויסגעבען, וועל איך איך אויסקלייבען א פאר הענטשקעס.

„ניין, איך וויל האבען די בררה אליין אויסצוקלייבען, האט דער ארימאן זיך איינגעשפארט. „ווילט איהר מיר גע- בען די בררה איז גוט, אז ניט דארף איך ניט קיין הענטש- קעס.“

דער סוחר האט געזעהן, אז ער האט צו טאן מיט א פערביסענעם מענשען, אן עקשן, האט ער איהם נאכגעגעבען און געלאזט קלייבען.

דער ארימאן האט אויסגעקליבען די בעסטע פאר הענטשקעס, אבער ער האט געוואלט בעצאהלען דעם זעלבען פרייז וואס יענע האבען בעצאהלט פאר זייערע הענטשקעס. „ניין,“ האט דער סוחר געענטפערט. „דו וועסט מוזען צאה- לען דאפעלט, ווייל יענע האבען מיך געלאזט אויסקלייבען, אבער דו האסט געוואלט אז דו אליין זאלסט אויסקלייבען.“ אבער אזוי ווי דער ארימאן האט ניט געהאט אזוי פיעל, האט ער געמוזט נעהמען א פאר הענטשקעס פון באוועל, וואס האבען געקאסט א קלייניגקייט.

און דער ארימאן איז אוועק מיט א זיפץ, זאגענדיג: „וואס טויג מיר די בררה, אז איך האב ניט קיין געלד?“

נ מ ש ל

אן ארימאן קאן קיין בררה ניט האבען. ער מוז נעהמען וואס מען ניט איהם.



2

בעסער פערשווייגען

צוויי גוטע פריינד זיינען געגאנגען שפאצירען. אזוי ווי זיי געהען האבען זיי זיך בעגעגענט מיט אן עזות פנים און יענער האט זיי ביידען גענומען זיך לען און זיי רופען מיאוס'ע נעמען. איינער פון די צוויי פריינד האט געשווייגען. א ווארט ניט געענטפערט. אבער דער צווייטער האט פרובירט זיך א ביסעל אויס'טענה'ן מיט דעם חצוף. האט דער חצוף אָבערלאָזען דעם ערשטען און האט זיין גאנצע חוצפה אויסגעלאָזען צום צווייטען.

ווען די צוויי פריינד זיינען געקומען אהיים, האט דער צווייטער געפרעגט דעם ערשטען: „איך פערשטעה ניט ווי אזוי האסטו זיך געקענט איינהאלטען און דעם עזות פנים אפילו מיט א ווארט ניט געענטפערט? ער האט דאך דיר געמאכט צוגלייך מיט דער בלאָטע!“

„לאָמיר דיר דאָס ערקלערען מיט א משל“, האט דער ערשטער געענטפערט.

„צוויי סוחרים זיינען אַרויסגעפאָהרען מיט צוויי וואָגענס סחורה אויף אַ יריד. אויפ'ן וועג איז זיי אויסגעקומען אַריבערצופאָהרען אַ הילצערנעם בריקעל. האָט זיך איינעמס וואָגען איבערגעקעהרט און איז אַריינגעפאלען אין וואַסער מיט די סחורה צוזאַמען. און דער סוחר האָט פערלאָרען זיין גאנצע סחורה. האָט ער גענומען און איז גלייך אוועק צוריק אַהיים. דעם אַנדערען האָט זיך איינגעגעבען אַריבערצוגעהן דעם בריק בשלום, אבער ער האָט נאָך געדארפט דורכגעהן אַ שווערען וועג. פול מיט גריבער און שטיינער, ביז ער האָט זיך דערשלאָפּט אין שטאָרט אַרײַן, צום יריד. ער איז אַהײַן

אָננעקומען ווען עס איז שוין געווען נאכט, און דורך דער
נאכט האָבען גנבים צוגע'גנב'עט זיין פערד און וואָגען מיט
זיין גאנצע סחורה און ער האָט זיך געמוזט אומקעהרען
אָהיים מיט ליידיגען. יעצט, זעהסטו, מיין פריינד, אז דער
צווייטער האָט געהאט א גרעסערען שאַרען פון דעם ערשטען,
ווייל נאָכהער ווי ער איז שוין אריבער דעם בריק האָט ער
זיך נאך געדארפט שלעפען דורך א שווערען וועג און זיך
פערמאָטערען, אומזיסט און אומנישט, כדי די גנבים אויפ'ן
יריד זאלען האָבען וואָס צו גנב'ענען. אָט דאָס איז דער
אונטערשייד צווישען מיר און דיר. מיט דעם וואָס איך האָב
געשווינגען האָב איך פערשפּאַרט אז דער חצוף זאל מיר זיך
לען נאך מעהר."

נ מ ש ל

שווייגען איז גאָלד.

3

דער אַרימאן מיט זיין פעקעל

א סוחר איז געפאָהרען מיט א פוהר סחורה. אין וועג
האָט ער בעגעגענט אן אַרימאן מיט א פעקעל. האָט דער
סוחר איהם אַרויפגענומען אויף זיין פוהר. פאָהרענדיג,
זעהט דער סוחר ווי דער אַרימאן זיצט אויפ'ן וואָגען און
האַלט נאָך דעם פעקעל אויף זיינע פלייצעס. פרעגט דער
סוחר: „ר' איד! צו וואָס האַלט איהר נאָך דעם פעקעל אויף
די פלייצעס? לייגט עס אַוועק אין וואָגען!"
„זאַלט איהר מיר געזונד זיין, בעל הבית," האָט דער
אַרימאן געענטפערט, „ניט גענוג וואָס איהר פיהרט מיר.
זאַלט איהר נאָך אויך דארפן פיהרען מיין פעקעל?"

„נאָרישער מענש!“ האָט דער סוחר אויסגערופען, „און ווען אפילו איהר האלט דעם פעקעל אויף אייערע פלייצעס איז די משא נישט די זעלבע פאר'ן וואָגען? דער וואָגען פיהרט דאָך אייך און דעם פעקעל אויך. טאָ לייגט אַוועק דעם פעקעל אין וואָגען און מאַכט זיך לייכטער!“

נ מ ש ל

דאָס איז אַ משל אויף דעם פסוק „השלך על ד' יחבד“. דער גאנצער לעבען פון דעם מענשטן ליגט אויף דעם איי-בערשטען. נאָר דעם פעקעל פון פרנסה, די דאגות וועגען פערדיענען אויפ'ן לעבען, טראָגט דער מענשט אויף זיינע פלייצעס. אָבער ווי נאָריש דאָס איז פון דעם מענשטן צו דענקען אז דעם פעקעל פון פרנסה טראָגט ער טאָקע אליין. דאָס פיהרט אלץ דער זעלבער וואָגען. און דערפאר זאָגט דער פסוק „השלך על ד' יחבד“, דעם פעקעל פון פרנסה וואָרף אויך אַרויף אויף דעם וואָס פיהרט דיך מיט דיין גאנצען האָס און פאַס.

4

דער מענשט צאָהל'ט

אַמאָל זיינען געווען צוויי טרעגער. יעדער איינער ווייסט, אז אַ טרעגער איז אַן אַרימאָן. אַ גאנצען טאָג ביז שפּעט אין דער נאַכט שלעפט ער אויף זיך שווערע פעק און האָט פון דעם קוים אויף חיונה. איינער פון די טרעגער, אז עס פלעגט קומען שבת, פלעגט ער זיך אָנטאָהן אין שעהנע בגדים, אַזוי ווי אַ בעל הבית. דער אַנדערער פלעגט שבת אַרומגען אין די זעלבע צוריסענע קליידער, וואָס ער פלעגט טראָגען אום דער וואָכען. האָט ער געפרעגט דעם אַנדערען: „איך וואָלט אויך געוואָלט האָבען שבת'דיגע קליידער, אָבער

איד ווייס ניט ווי מען קריגט עס. עס קאסט דאך אן איי-נענס. זאג מיר, וואו האסטו דאס געקראָגען?"

"נאָנץ פשוט," האָט דער אַנדערער געענטפערט, "איד האָב גענומען די קליידער ביי א סוחר אויף אויסצאהלען, און יעדע וואָך רייס איד אַב אַ ביסעל פון מיינע פערדיענס-טען און צאָהל אויפ'ן חשבון."

"דאָס געפעלט מיר ניט," האָט יענער געזאָגט, "ווייל, ערשטענס, אז מען קויפט אויף אויסצאהלען קאסט עס טייערער, דען דער קרעמער מוז רעכענען מעהר פאר ריווקע און פאר דעם וואָרטען. און צווייטענס, אז דו צאָהלסט ביסלעכער ווייז, וועט דיר אויסקומען צו צאָהלען און צאָהלען אפילו נאָכדעם ווען דיינע קליידער וועלען זיין אלט און צוריסען. וועט עס אויסקומען, אז אי דו וועסט טראָגען שמאַטעס, אי דו וועסט דארפן צאָהלען. איד וואָלט אַנדערש געטאָהן. איד וואָלט זיך אָנגעטאָהן א כח און בעצאָהלט מיט מזומן. עס וואָלט מיר אפילו געווען זעהר ביטער אוועקצוגעבען אזוי פיעל געלט מיט אמאָל, אבער עס וואָלט מיר פערשפּאַרט גע-ווען דער האַרצווייטאָג צו צאָהלען פאר א כנה, נאָכדעם ווי ער איז שוין א שמאַטע."

נ מ ש ל

"החנות פתוחה והחנוני מקיף," די קראָם איז אָפּען און דער קרעמער באָרגט . . . דער מענש צאָהלט ניט זיין שטראָף גלייך ווי ער בעגעהט א זינד, נאָר עס ווערט אויף איהם פערשריבען אויף שפעטער. ווען עס וואָלט געווען מעגליך פאר דעם מענשען צו בעצאָהלען זיין שטראָף גלייך ביי דער זינד, וואָלט ער געקענט אויסרעכענען, אויב עס לוינט זיך איהם צו זינדיגען אָדער ניט. אָבער אזוי ווי ער קריגט אלעס אויף באָרג, קומט איהם אויס צו צאָהלען פאר די זינד פון זיינע יונגע יאהרען שוין דאָ, ווען ער איז אלט

און שוואך, א צובראכענער שארבען, און קען שוין קיין הנאה ניט האבען פון עולם הזה.

5

דער רשע און דער חכם

אן ארימאן איז גענאנגען אין מארק, האט ער דארט געזעהן איינעם פערקויפען שעהנע קליידער זעהר ביליג. אבער דאס געלד וואס ער האט ביי זיך געהאט איז געווען קוים גענוג אויף צו מאכען פסח. האט זיך דער ארימאן געטראכט: איד געה דאך ארום פשוט נאקעט, איז גאר קיין עולה ניט, אז איד זאל זיך קויפען א בגד. האט ער געקויפט און געבראכט דעם בגד אהיים. ווען זיין פרוי האט איהם דערזעהן, האט זי אויף איהם געשריען: „וואו וועסטו יעצט געהמען אויף פסח? לויף שוין צום סוחר, גיב איהם אַב צוריק דעם בגד און זאל ער דיר צוריק געבען דאס געלד!“

„און וואס וועט זיין, אז ער וועט ניט וועלען צוריקנעהן מען די סחורה?“ האט דער מאן געפרעגט.

„האָב שכל“, האט די פרוי געענטפערט. „וויך עפעס אויס א חסרון אויף דעם בגד און ער וועט דיר מוזען אַבגעבען בען דיין געלד.“

איז דער ארימאן אוועק צום סוחר און האט דארט געפונען א סך מענשען שטעהן ארום איהם. האט ער א זאג געטאן צום סוחר: „גיב מיר צוריק מיין געלד!“ איך האב געפונען א פעהלער אין דעם בגד!“ דער סוחר האט ניט געענטפערט קיין ווארט און האט איהם גלייך צוריקגעקעהרט דאס געלד.

ווען דער ארימאן איז שוין אוועק, האָבען די מענשען

וואס זיינען געשטאנען דערביי געפרעגט דעם סוחר: „ווארום האסטו איהם אזוי גיך צוריקגעגעבען זיין געלד? אויב ער האט געפונען א חסרון אין דעם כנר האסטו איהם דאך גע-קענט געבען אן אנדער כנר.“

„איך וועל עס אייך ערקלערען,“ האט דער סוחר געענט-פערט. „ווען ער וואלט צו מיר געקומען און געזאגט צוערשט אז ער האט געפונען א חסרון אין דעם כנר און נאכדעם וואלט ער געפאדערט דאס געלד, וואלט איך געזוכט מיט איהם צו מאכען א פשרה, אז ער זאל געהמען אן אנדער כנר, אבער אז ער האט גלייך גענומען פאדערען זיין געלד, האב איך פער-שטאנען אז ער טשעפעט זיך אומזיסט. ער האט קיין חסרון נישט געפונען, נאר ער האט סתם חרטה אויפ'ן מסחר. מיט אזא מאן לוינט זיך מיר נישט האבען צו טאן. האב איך איהם אָנגעגעבען זיינע עטליכע רענדלעך — און אראָב פון מאַרק!

נ מ ש ל

דאס איז א משל געגען דעם חכם מיט דעם רשע פון די ארבעה בנים אין דער הגדה. דער חכם פרעגט אפילו כמעט די זעלבע פראגע וואס דער רשע, אבער פון דעם רשע'ס קשיא איז צו מערקען, אז ער מיינט נישט וואס ער פרעגט, נאר ער וויל סתם צונישט מאכען די תורה מיט די מצוות. לוינט זיך נישט מיט איהם צו טענה'ן. א האק אין די צייהן און אראָב פון מאַרק!



6

א קבצן וויל ווערען א „מורינר“

א קבצן וואס איז ארומגעפאָהרען פון שטאָרט צו שטאָרט קלייבען נדבות האָט איינמאָל, אז ער האָט אָנגעקליבען א ביסעל געלד, בעקומען א חשק זיך צו מאַכען אן אַטלעסענע קאַפּאַטע, אזאָ ווי עס טראָגען די רבנים און שעהנע אידען. האָבען איהם מענשען געפרעגט: „דו קבצן, דו שלעפער איינער! וואָס טויג דיר אן אַטלעסענע קאַפּאַטע?“ האָט ער גע-ענטפערט: „איד האָב געזעהן ווי איינער א רב, וואָס פּאָהרט אַרום קלייבען אויף הכנסת כלה פאר זיינע טעכטער, טראָגט אן אַטלעסענע קאַפּאַטע, און אז ער קומט אריין אין א הויז און מען דערזעהט זיין אַטלעסענעם בנד, האָט מען פאר איהם דרך ארץ. מען רופט איהם אריין אינוועניג, מען בעט איהם זיצען און מען שענקט איהם עטליכע גילדען, און אמאָל א רעגדעל אָדער צוויי. אָבער ווען איד קום אריין אין מיינע צוריסענע שמאַטעס לאָזט מען מיד לאָנג שטעהן ביים טיהר ביז איד קריג א גראַשען, און אמאָל דאָס אויך ניט. אַט דערפאר וויל איד אויך טראָגען אן אַטלעסענע קאַפּאַטע.“

„זיי ניט קיין נאַר,“ האָבען איהם מענשען געוואָרענט. „דיר וועט קיין אַטלעסענע קאַפּאַטע ניט העלפען, עס וועט נאָך ערגער מאַכען. דעם רב ניט מען גרויסע נדבות, ווייל ער איז א בן תורה, א גרויסער למדן, און די אַטלעסענע קאַפּאַטע העלפט, אז מענשען זאָלען האָבען פאר איהם מעהר רעספעקט. אָבער דיר העלפט מען, ווייל מען האָט רחמנות אויף דיר צוליעב דייןע אַרימע, צוריסענע קליידער, און ווען דו וועסט זיך פערפוצען אין שעהנע קליידער וועסטו שוין אפילו קיין גראַשען אויך ניט קריגען.“

נ מ ש ל

וואס עס איז גוט פאר איינעם, איז ניט אימער גוט פאר
אן אנדערען.

7

שלעכטע מטבעות

אן ארימאן האט געדארפט האבען א נייעם בגד, און
אזוי ווי ער האט קיין געלד ניט געהאט, איז ער ארומגעגאנגן
נען פון הויז צו הויז און געקליבען נדבות. ווען ער האט שוין
געהאט גענוג געלד איז ער אוועק צו א קליידערהענדלער און
איהם געבעטען, אז ער זאל איהם שיינקען א בגד אומזיסט.
ער האט געבעטען מיט אזא געבראכענעם געמיטה, דאס דער
קרעמער האט זיך מרחם געווען און האט איהם געשיינקט א
בגד, און ווי נאך דער ארימאן האט דעם בגד באקומען, האט
ער ארויסגענומען א בייטעלע מיט געלד און האט עס דעם
קליידערהענדלער דערלאנגט, זאגענדיג: „דאס האט איהר
פאר'ן בגד.“

„איך פערשטעה ניט,“ האט דער קליידערהענדלער זיך
געוואונדערט. „פריהער האט איהר געבעטען אז איך זאל אייך
שיינקען און יעצט בעצאהלט איהר?“

„איך וועל עס אייך ערקלעהרען,“ האט דער ארימאן גע-
ענטפערט. „דאס געלד וואס איך האב איז פון נדבות, וואס
איך האב געקליבען ביי מענשען, און איהר ווייסט דאך וואס
מען גיט אן ארימאן. איינער גיט א צוקלאפטע קאפיקע, אן
אנדערער גיט א צובראכענעם דרייער, ווידער אן אנדערער
גיט אן אויסגעבויענעם גראשען, און נאך ווידער איינער גיט
אן אכגעריבענעם האלבען גילדען וואס האט שוין פערלארען

זיין פנים . . . און ווען איד וואלט לכתחילה קומען צו אייד
קויפען און איד וואלט אייד דערלאנגט אזעלכע שלעכטע
מטבעות, וואלט איהר דאס ביי מיר ניט געוואלט נעהמען.
אבער יעצט, אז איהר האט מיר דעם בנדר געשענקט, וועט
אייד שוין ניט ארען וואס די מטבעות זיינען אזוי שלעכט.

נ מ ש ל

אזוי איז מיט אונז אידען. אין די ערשטע ימי תשובה
בעמען מיר ביים אייבערשטען, אז ער זאל אונז שענקען דעם
לעבען, שענקען געזונד און פרנסה, און מיר זאגען צו איהם
„כדלים וכרשים דפקנו דליתך,“ מיר קלאפען אין דיינע טהיר
רען אזוי ווי ארימע לייט. און ער שענקט אונז וואס מיר בער
טען. ווייל וואס פאר א ווערט האבען ביי איהם אונזערע
ארימע מעשים, אונזער ביסעל לערנען און אונזער געכאפטער
און געאיילטער דאוונען? אבער נאך די ימים נוראים, נאכ-
דעם ווי ער שענקט אונז וואס מיר האבען פערלאנגט, בער-
צאהלען מיר איהם דאך מיט אונזערע ארימע מטבעות, מיט א
קאפיטעל תהלים, מיט א פרק משניות און נאך אזעלכע
מצוות. הייסט עס, אז אי ער שענקט אונז, אי מיר בעצאהלען.

8

דער סוף פון א בעל נאווה

צוויי ארימע לייט זיינען ארומגעגאנגען פון שטאדט צו
שטאדט. איינער איז געווען א געזונטער, א שטארקער וואס
האט קיינמאל ניט געוואוסט פון קיין קראנקהייט און פון
קיין וועהמאג. דער אנדערער איז געווען א קאליקע, א צור-
בראכענער, האט אין זיך ניט געהאט קיין גאנצען גליעד, פול
מיט וואונדען און וועהמאגען, און עס איז ניט געווען א

קראנקהייט וואָס ער האָט ניט געליטען פון דעם.
דער געזונטער, דער שטאַרקער, פלעגט אימער אַבלאכען
פון דעם קראנקען, דעם קאַליקע. און דער קאַליקע פלעגט פון
דעם האַבען גרויס פערדרום, און ער פלעגט אימער בעטען:
„רבנו של עולם! שיק שוין אמאָל אַ בראָך אויף דעם מען-
שען, וואָס צאפט פון מיר מיין בלוט יעדען טאָג, און שיק
מיר צו אַ הילף, אז איך זאָל זיין גלייך מיט אלע מענשען.
מאָר, אז טאקע דורך זיין שטאַרקייט זאָל איהם טרעפּען אַן
אונגליק און אז דורכדעם וואָס איך בין אַ קאַליקע זאָל מיר
געשעהן אַ גליק.“

און די תפלה פון דעם קראנקען בעטלער איז ערפילט
געוואָרען אויף אַ מערקווירדיגען אופן.

די ביידע אַרימע לייט זיינען אָנגעקומען איין דער הויפט-
שטאָרט פון לאַנד. און דאָרט האָט צו יענער צייט דעם קעניג
געטראָפּען אַ גרויסער אונגליק: עס איז געשטאַרבען זיין
לייב-וועכטער, דער גרעסטער גבור פון דער מדינה. און עס
איז אויך געשטאַרבען דעם קעניג'ס דאָקטאר, וועלכער איז
געווען דער גרעסטער אַרצט פון לאַנד. האָט דער קעניג גע-
מרויערט נאָך ביידען און געטראָכט, וואו נעהמט מען אַן-
דערע צו פערנעהמען זייערע עמטער? האָט מען גענומען
נאָכפּרעגען איין אלע שמערט און עס האַבען זיך באַלד אַב-
גערופּען אַ היבשע צאהל גבורים און דאָקטוירים, וועלכע
האָבען געוואָלט דעם גרויסען גבור צו זיין אָנגעשמעלט איין
קעניגליכען הויף.

דער קעניג האָט אויסגעקליבען איין גבור און איין
דאָקטאר פון די פיעלע וואָס זיינען געקומען בעטען די
שמעלע, און האָט זיי געפרעגט מיט וואָס ער קען זיי אויס-
פרובירען. אויב זיי זיינען פעהיג פאַר די עמטער. האָט דער
גבור געזאָגט: „אדוני מלך! גיב מיר דעם שטאַרקסטען
מאָן פון דיין מדינה און איך וועל איהם טויטען מיט איין
פינגער!“ און דער דאָקטאר האָט געזאָגט: „גיב מיר דעם

גרעסטע קאליקע, דעם שוואכסטען חולה, און איר וועל
 איהם געזונד מאכען אין איין וואך צייט.
 האט דער קעניג געשיקט שלוחים צו זוכען אויב עס
 איז דא אין לאנד נאך א שטארקערער פון די גבורים וואס
 האבען זיך פאר איהם געמערדעט, און פאר איין וועג זאלען
 זיך די שלוחים אויפזוכען דעם גרעסטען קאליקע פון לאנד.
 און צו זייער מזל האבען די שלוחים געטראפען די צוויי
 ארימע לייט געהן צוזאמען אין גאס. איינער, דער גבור,
 איז געגאנגען גלייך ווי א העלד, דער אנדערער, דער קאליקע,
 איז געקראכען אויף אלע פיער. האט מען זיי ביידע גע-
 נומען צום קעניג, צו מאכען אויף זיי די פראכע.
 דער גבור האט א וויילע בעטראכט דעם שטארקען ארי-
 מאן און נאכדעם האט ער איהם דער'הרנ'עט אויפ'ן ארט,
 טאקע בלויז מיט איין פינגער. דער דאקטאר האט עקזאמע-
 נירט דעם קאליקע און האט איהם נאכדעם געמאכט געזונד
 און גלייך אין ווייניגער ווי א וואך צייט.

נ מ ש ל

די שטארקייט פון די שטארקע איז אמאל זייער אונ-
 גליק, פונקט אזוי ווי די שוואכקייט פון די שוואכע איז אפט
 מאל זייער גליק.

9

א קלוגער „ממה נפשך“

אן ארימאן איז געקומען צוזאמען מיט א אינגעל איז
 א שטערטעל אריין קלייבען נדבות. האבען זיי זיך צווישען
 זיך אביסעל צואנערטעלט און דער עלטערער האט דעם
 אינגעל געשלאגען מכות רצח. איז דער אינגעל אוועק צום

שטאדט-ריכטער און האט דעם שלעגער פערקלאגט. דער ריכטער האט דעם שלעגער געלאזט בריינגען אין געריכט און האט איהם געפרעגט: „מיט וואס פאר א רעכט האסטו גע- שלאגען דעם אינגעל?“ האט דער שלעגער געענטפערט: „איד האב א רעכט איהם צו שטראפען, ווייל איד בין זיין פעטער. ער איז א יתום, זיין פאטער איז שוין לאנג טויט און איד האב איהם ערצויגען, און ווען ער האט מיר נישט געפאלגט און האט ארויסגעוויזען גרויס חוצפה געגען מיר, האב איד איהם אנגעשלאגען.“

„עס איז א ליגען!“ האט דער ארימער אינגעל אויס- גערופען. „ער איז מיר נישט קיין פעטער. ער איז מיר א ווילד פרעמדער. איד האב זיך ערשט דא נישט לאנג צוריק מיט איהם בעקאנט אויפ'ן וועג, אין א קרעטשמע, און ער האט מיר איינגערעדט, אז איד זאל ארומפאהרען מיט איהם.“ „ער זאגט ליגען!“ האט דער עלטערער געשריען. „איד

בין יא זיינער א פעטער, א לייבליכער פעטער!“ „איד וועל טאהן אזוי,“ האט דער ריכטער געזאגט צום עלטערען. „איד וועל דיר שטראפירען מיט 20 רענדלעך און פאר דעם געלד זאלסטו אויסקליידען דעם ארימען אינגעל. דען ממה נפשך, ביזטו איהם א פרעמדער און דו האסט קיין רעכט נישט איהם צו שלאגען, האסטו דאך געוויס פער- דיענט א שטראף: ביזטו איהם יא א פעטער, מאכט דאך נישט אויס אז דו וועסט בעקליידען דיין פלימעניק, וועלכער געהט ארום כמעט נאקעט און בארוועט.“

נ מ ש ל

אפשר דערפון נעהמט זיך דער ווערטעל „זיי מיר נישט קיין פעטער און געה מיר נישט קיין שיד.“



10

אן אַרימאָנס גליק

אן אַרימאָן איז געקומען אין א שטעדטעל, האָט זיך קיינער וועגען איהם ניט געקומערט. אין איין הויז פלעגט מען איהם געבען א גראַשען אָדער א שטיקעל ברויט און אין אן אנדער הויז האָט מען איהם דאָס אויך ניט געגעבען. גער הענדיג אין גאָס איז ער געפאלען און האָט זיך צובראַכען אַ פוס. האָט מען איהם אָבגעפיהרט אין שפיטאל, און ווי מען האָט זיך אין שטעדטעל דערוואוסט, אז אן אַרימאָן האָט גער הענדיג אין גאָס זיך צובראַכען א פוס און ליגט אין שפיטאל, האָבען אלע זיך גענומען זאָרגען וועגען איהם. מען האָט פאַר איהם געבראַכט גוטע זאַכען צום עסען. און ווען ער איז אַרויס פון שפיטאל האָט מען איהם כעזאַרגט מיט פיינע קליידער און איהם מיטגעגעבען אויפ'ן וועג א היבשע סומע געלד. און דער אַרימאָן האָט גאָכדעם געשריבען א בריעף צו זיין פרוי: „עס איז מיר געשעהן אַ גרויסער גוט — איד האָב זיך צובראַכען אַ פוס.“

נ מ ש ל

דאָס רוב מענשען וועלען ניכער העלפען א געפאלענעם, איידער איהם צו העלפען פריהער, אז ער זאל ניט פאלען.



11

צומריבען די געסט

א רייכער בעל הבית האָט געמאַכט א סעודה פאר אַרײַ-
 מע לײַט, און האָט פאַר יעדען אײַנעם געגעבען א חלק אין אַ
 גרויסע שיסעל, אַזוי דאָס יעדער אײַנער האָט געהאט גענוג.
 אַבער די געסט זײַנען געווען זעהר זשערנע, און יעדער אײַ-
 נער האָט גענומען אַרײַנקוקען אין דעם אַנדערענס שיסעל,
 טאַמער האָט יענער אַ ביסעל מעהר. עס האָט נישט גענומען
 לאַנג און זײ האָבען אָנגעהויבען צו געהמען אײַנער פון דעם
 אַנדערענס שיסעל, און באַלד האָבען זײ זיך אָנגעהויבען צו
 דײַסען און כאַפּען אײַנער בײַם אַנדערען. און ווען דער
 בעל הבית האָט דאָס דערזעהן, האָט ער געהײסען זײַנע
 משרתים, אז מען זאָל אין גאַנצען צונעהמען די שיסלען פון
 טײַש און די געסט אַרויסטרייבען.

נ מ ש ל

ווען דער אײַבערשטער האָט בעשאַפּען די וועלט האָט
 ער אײַנגעאָרדענט אַז עס זאָל זײַן גענוג פאַר יעדען אײַנעם.
 אַבער די מענשען פון דור המבול האָבען זיך נישט צופריעדענ-
 געשטעלט יעדער מיט דעם וואָס ער האָט, און יעדער האָט
 גענומען רויבען בײַ די אַנדערע. ותמלא הארץ המם — די
 גאַנצע וועלט איז פול געוואָרען מיט רױב, און דאָרום האָט
 דער אײַבערשטער אלעס חרוב געמאַכט און פערטריבען די
 מענשען פון זײַן שעהנער וועלט.



12

דער פערשטעלעכער אַרימאן

אמאל איז געווען א איד אן עושר, א גרויסער בעל צדקה. עס פלענען צו איהם קומען מענשען פון דער גאנצער וועלט און ער פלעגט יעדען איינעם העלפען און געבען עסען און טרינקען. זיין פרוי האָט אבער נישט געקענט פערטראָגען אזוי פיעל פרעמדע מענשען אין הויז, האָט זי איינמאל אַנ-געזאָגט איהרע דיענער: „אויב איהר וועט זעהן איינעם אריינקומען און זיך שטעלען ביים טהיר און וואַרטען, זאָלט איהר איהם לאָזען שטעהן, ווייל מעהר ווי א שטיקעל ברויט אָדער א קאָפיקע וועט ער נישט פאַרלאָנגען. אָבער אַז איהר וועט זעהן איינעם וואָס קומט אָנגעטאָהן ווי א רב, אין א קאפאָטע, און ער לאָזט זיך געהן גלייך צום בעל הבית, זאָלט איהר איהם גלייך הייסען זיך אָבטראָגען פון דאָנען און איהם צייגען די טהיר. ווייל אַזעלכע חברה קען מען נישט אָב-פטר'ן מיט א שטיקעל ברויט, אָדער מיט א קאָפיקע. זיי וויל-לען א געהויבענע נדבה.“

ויהי היום, איז געקומען אן אַרימאן מיט א טאָרבע און האָט זיך אַוועקגעשטעלט ביים טהיר. די דיענער האָבען איהם נישט געטשעפעט און געלאָזט שטעהן. א וויילע איז דער אַרימאן געשטאַנען ביים טהיר, און ווי נאָר ער האָט בעמערקט, אז מען היט איהם נישט, האָט ער זיך א רוק גע-טאָהן ווייטער אין די אינוועניגסטע צימערען. נאכדעם האָט דער אַרימאן אַרויסגענומען פון זיין טאָרבע א זיידענע קאָפאָטע מיט א גארטעל און א שטריימעל, אזוי ווי די רבנים טראָגען, און האָט זיך געלאָזט געהן גלייך צום בעל הבית אין זיין קאָבינעט. און ווי נאָר דער בעל הבית האָט דערזעהן

אריינקומען אזא שעהנעם אידען, האָט ער איהם דערלאנגט
א ברייטען שלום עליכם, האָט איהם אוועקגעזעצט אויבער-אן
און געהויסען דערלאנגען פאר איהם עסען און טרינקען. און
די בעל הבית'טע האָט געמוזט האַלטען פערביסען דעם צונג
און שוויינען.

נ מ ש ל

אזוי איז אויך מיט דעם יצר הרע. צוערשט שטעלט ער
זיך אוועק ווי אן ארימאן ביים טהיר וואָס בעט אַ קלייניג-
קייט, נאָכדעם שטופט ער זיך אריין גאנץ ווייט און ווערט
א גאנצער מחותן מיט'ן מענשען.

13

אן אַרימאנס פערלאנג

צוויי ברידער האָבען געוואוינט אין איין שטאָדט. איי-
נער איז געווען זעהר רייך, דער אנדערער זעהר אַרים. און
די צוויי ברידער האָבען געהאט א דריטען ברודער, וועלכער
איז געווען אַ רב אין א גרויסער שטאָדט, גאנץ ווייט פון זיי.
אז דער ברודער, דער רב, פלעגט אַמאָל קומען צוגאסט אין
דער שטאָדט וואו זיינע צוויי ברידער האָבען געוואוינט,
פלעגט ער געווענהליך איינשטעהן אין דער הויז פון דעם
רייכען ברודער. דער אַרימער ברודער האָט קיינמאָל ניט גע-
האָט קיין טענות וועגען דעם, דען ער האָט געוואוסט אז ער
איז אַ גרויסער אַרימאן און האָט אפילו ניט אן איבעריגען
מאָהלצייט אוועקצוגעבען.

איינמאָל איז דער רב געקומען צו זיינע ברידער אויף
א בעזוך נראדע אין אזא צייט ווען די שטאָדט האָט זיך גע-
נויטיגט אין אַ רב. האָבען די בעליבתיים פון דער שטאָדט

איהם איינגערעדט. אז ער זאל ביי זיי פערבלייבען אלס רב און דרשן, און דערפאר האט מען איהם געגעבען נאך א גרעסערע געהאלט ווי ער האט בעקומען אין זיין שטאדט. דער רב איז צופרידען געווען צו פערבלייבען, און כאטש ער איז נאך אלץ איינגעשטאנען אין דער הויז פון זיין רייכען ברודער, אבער עסען האט ער ביי איהם מעהר נישט געדארפט, ווייל קהל האט איהם אריינגעשיקט דריי פולע מאהלצייטען יעדען טאג, און אלעס פון דאס בעסטע.

דאן איז דער ארימער ברודער געקומען צום רב און האט איהם געבעטען אז ער זאל זיך אריבערציהען צו איהם.

„וואס איז דיר יעצט איינגעפאלען מיך צו בעטען, אז איך זאל שטעהן ביי דיר?“ האט דער רב געפרעגט, „ביז יעצט האסטו מיד קיינמאל נישט געבעטען.“

„ביז יעצט,“ האט דער ארימער ברודער ערקלעהרט, „האב איך נישט געוואגט דיר צו בעטען צו שטעהן ביי מיר, ווייל איך ווייס, אז איך האב נישט וואס צו געבען דיר עסען, לויט דיין כבוד און לויט דעם ווי דו ביזט געוואוינט צו עסען. האב איך זיך געטראכט, אז עס איז דארום בעסער, אז דו זאלסט שטעהן ביי אונזער רייכען ברודער. אבער יעצט, אז עסען קריגסטו אלעס פערטיגעס פון קהל, קען איך דיר האל-טען ביי מיר.“

„אבער,“ האט דער רב גע'טענה'ט, „יעצט, אז איך שטעה שוין ביי אונזער ברודער, טאג צו וואס זאל איך איהם פערלאזען? און וואס וועסטו האבען פון דעם, אז איך וועל שטעהן ביי דיר און דיר ענג מאכען דיין קליינע ארימע וואוינונג?“

„פערשטעהסטו מיד אזוי, מיין ברודער, איך וועל פון דעם נאך האבען א נוצען, און טאקע א גרויסען נוצען. ווען קהל שיקט דיר עסען, שיקט מען דאך דיר מיט א פולער מאס, און וואס טהוט מען ביי אונזער רייכען ברודער מיט דעם

וואס בלייבט איבער פון דיר? מען ווארפט עס ארויס, אבער אז דו וועסט זיין ביי מיר איז שוין אנדערש. מיט דעם וואס בלייבט פון דיר איבער, קענסטו מחיה זיין מיין ווייב, מינע קינדער און מיר אויך."

נ מ ש ל

אפילו אז אייגענער ברודער קען אמאל ניט פערשטעהן דעם ארימאנס ליידען און זיינע פערלאנגענס.

14

פון צדקה ווערט מען רייכער

איינער איז געגאנגען אין גאס שפעט ביינאכט און האט פארלארען הונדערט גאלדענע רענדלעך. אויף מארגען איז ער אויפגעשטאנען גלייך ווי עס איז געווארען ליכטיג און האט זיך געלאזט געהן אין גאס זוכען זיין פערלארענע געלד. אבער אנשטאט זיינע הונדערט רענדלעך האט ער געפונען א ביימעל מיט צוויי הונדערט רענדלעך וואס אן אנדערער האט פערלארען.

אנשטאט צו געהן צוריק אהיים און זיין צופרידען, איז דער מאן געגאנגען ווייטער זוכען זיין געלד. "וואס זוכסטו?" האט איהם געפרעגט א פריינד וואס האט איהם בעגעגענט. דער מאן האט איהם דערצעהלט די גאנצע געשיכטע, ווי ער האט די פאריגע נאכט פערלארען הונדערט רענדלעך, ווי ער איז יעצט ארויס זוכען און ווי ער האט געפונען צוויי הונדערט.

"רארפסטו דאך זיין צופרידען," האט דער פריינד געזאגט.

"ניין," האט יענער געענטפערט. "איך בין ניט צופרידען. איך טראכט מיר, ווען איך וואלט ניט פערלאָרען מיינע הונד דערט רענדלעך, וואלט איך דאך יעצט געהאט דריי הונדערט." "דאס איז א פאלשער רעכנונג," האט דער פריינד געזאגט. "שטעל זיך פאר אַזאַ געשיכטע: דו פיהרסט אַ זאק מיט תבואה פון איין אָרט צום אנדערען. אויפ'ן וועג מאַכט זיך, אַז דיין זאק פלאצט, די קערנער צושיטען זיך איבער'ן פעלד און דער וויינד צוטראַגט זיי אין אַלע זייטען. דו קעהרסט זיך אום צוריק אַהיים מיט ליידִיגען. אויף דעם אַנ־דער יאָהר פאַהרסטו ווידער אין דעם וועג און דו זעהסט ווי יענער פעלד איז פול בעוואַקסען מיט תבואה פון די קערנער וואָס דו האָסט פערלאָרען. דו נעהמסט אַראָפּ די תבואה פון פעלד צוואַנציג מאָל אַזוי פיעל, און נאָך פיעליכט מעהר. וואָלסטו דאָן אויך געזאָגט, אַז ווען דו וואָלסט ניט פער־לאָרען יענע קערנער וואָלסטו געהאט אי די, אי יענע?"

נ מ ש ל

אַזוי איז אויך מיט צדקה. אַ מענשען דאַרף קיינמאָל ניט פערדריסען ווען ער ניט אַוועק געלד צו אַן אַרימאן, ער דאַרף זיך ניט טראַכטען, אַז ווען ער וואָלט ניט געגעבען צו דעם אַרימאן צדקה וואָלט ער געווען רייכער. ניין, צדקה איז אַזוי ווי קערנער וואָס מען פערזייהט אויף אַ פעלד. וואָס מעהר מען גיט, אַלץ מעהר האָט מען.



15

אחרות

איינער א משונע'נער איז ביז נעוואָרען אויף א
שטאָדט, האָט ער איינמאַל, שפעט ביינאַכט, ווען אלע זיינען
געשלאָפּען, אונטערגעצונדען א הויז. פון דער הויז האָט זיך
אנגעכאַפּט נאָך א הויז און נאָך א הויז. די שטאָדט-לייט
זיינען אַרומגעלאָפּען צושראָקענע, און יעדער איינער האָט
געזוכט צו ראַטעווען די זאַכען פון זיין הויז און זיי אַרויס-
טראָגען אין פרייעם פּעלד. האָט זיך געפונען איינער אַ קלר
נער און האָט צו זיי געזאָגט:

„נאַרישע מענשען! אַנשטאַט וואָס יעדער איינער איז
פאַר זיך און זוכט צו ראַטעווען זיין אייגענע ביסעל ווירט-
שאַפט פון פייער, וואָלט איהר זיך געדאַרפּט צוזאַמעננעהמען
אלע אין איינעם און געהן צו דעם אָרט וואו דער פייער
ברענט און דעם פייער פערלעשען, אז ער זאָל ניט קענען
געהן ווייטער!“

נ מ ש ל

ווען יעדער מענטש איז בלוז פאר זיך קען די וועלט קיין
קיום ניט האַבען.



16

דער ארימאן קריגט חוצפה

אן ארימאן איז איינמאל אריינגעקומען אין אַ הויז
און זיך געשמעלט ביים טיהר. ער איז געווען אזוי אבגע-
שוואכט פון הונגער, דאס ער האט נישט געקענט ריידען אַ
ווארט. אבער פון זיין שעפטשען מיט די ליפען האט מען
פערשטאנען, אז ער וויל אַ שטיקעל ברויט. האט מען איהם
דאס געגעבען. דער ארימאן האט געוואשען די הענט און
האט זיך געזעצט עסען דעם ברויט. נאכדעם ווי ער האט
אויפגעגעסען עטליכע ביסענס, האט ער שוין בעקומען אַ
ביסעל מעהר קרעפטען. האט ער אַ זאג געמאכט: „אפשר
קענט איהר מיר געבען אַ שטיקעל פוטער? ווי עסט מען
דאס אזוי ברויט מיט וואלץ?“ האט מען איהם געגעבען אַ
שטיקעל פוטער. און ווען ער האט זיך זאט אנגעגעסען, האט
דער ארימאן געזאגט שוין גאנץ הויד: „נאך אזא מאהלצייט
אין גוט צו טרינקען אַ גלעזעלע טהעע, אבער טאקע אַ ויסע.“

נ מ ט ל

מיט ברכת כהנים איז אויך אזוי. די כהנים בענשען
די אידען מיט איין ברכה נאך דער אנדערער און לסוף זאגען
זיי אויך „וישם לך לשלום!“ ער הייסט, נאך אזעלכע ברכות
פאסט זיך אויך אזא גוטע ברכה ווי שלום.



17

צוויי בלינדע בעטלער

צוויי בלינדע ארימע-לייט זיינען אַרומגעגאַנגען פון שטאָרט צו שטאָרט און פון הויז צו הויז קלייבען נדבות. איינער איז געווען אַן עהרליכער מענש, אַ שטילער, וויפיעל מען האָט איהם געגעבען איז ער געווען צופריעדען און האָט געדאַנקט און געבענשט דעם געבער. דער אנדערער איז גע-ווען אַ רשע און אַ חצוף, און אויב איינער האָט איהם ניט געגעבען גענוג וויפיעל ער האָט געדענקט אַז ער דאַרף קריגען, האָט ער יענעם געשאַלטען. דער נוטער, דער עהרליכער, פלעגט זיך אימער שטאַרק געהמען צום האַרצען, וואָס ער איז געצוואונגען זיך צו האַלטען ביי אַ ניעדריגער פרנסה, אָבער דער אנדערער האָט גראַדע ליעב געהאַט אַרומצופאַהרען און בעטלען.

איינמאל זיינען די ביידע בלינדע געקומען אין אַ שטאָרט, וואו עס האָט געוואוינט אַ גרויסער אויגענדאָקטאָר. אַ ספעציאַליסט, וועלכער פלעגט מאַכען פון בלינד זעהענדיג. האָבען די מענשען פון דער שטאָרט געראַטהען די צוויי בלינד דע, אַז זיי זאָלען געהן צו דעם דאָקטאָר, אום ער זאָל זיי היילען. דער עהרליכער, דער שטילער, וועלכער האָט פיינד געהאַט דעם אַרומגען איבער די הייזער, איז אַוועק צום דאָקטאָר מיט גרויס פרייד, און ער האָט זיך נאָך מעהר גע-פרעהט ווען דער דאָקטאָר האָט איהם געזאָגט, אַז ער קען איהם מאַכען זעהענדיג. אָבער דער אנדער אַרימאן האָט געענטפערט: „אַז ער וועט מיר מאַכען זעהענדיג, וועל איך דאָך פערלירען מיין פרנסה! טאָ לוינט עס זיך מיר ניט, איך וועל בעסער בלייבען אַ בלינדער.“

די צוויי ארימע-לייט זיינען נאכדעם אוועק פון דער שטאדט, איינער א זעהענדיגער און דער אנדערער א בלינד-דער. דעם זעהענדיגען האבען די שטאדט-לייט געוואונשען, אז דער אייבערשטער זאל איהם צושיקען א גוטע און אנשטענדיגע פרנסה, און ער זאל מעהר ניט דארפען אנקומען צו מענשען, און דעם בלינדען האבען זיי געוואונשען, דאס ער זאל בלייבען ביי זיין בעטלעריי און זאל פון קיין בעסערעם ניט וויסען זיין גאנצעו לעבען.

נ מ ש ל

דער רשע איז בלינד און וויל קיינמאל ניט עפענען זיינע אויגען און זעהן.

18

די משכנות האט ער פערגעסען

אמאל איז געווען א גרויסער סוחר, וועלכער איז געווען זעהר רייך. ער האט געהאט א שעהנעם מויער און טייערע כלים פון זילבער און גאלד. איינמאל האט זיך געמאכט, אז דער סוחר האט פערלארען זיין גאנצע געלד און ער האט ניט געהאט מיט וואס צו מאכען געשעפטען. האט ער פערקויפט זיין שעהנע הויז מיט אלע זיינע אנטיקען, און מיט דעם געלד איז ער געפאָהרען קיין ליפציג האנדלען. ער האט אָבער דאָרט אויך געמאכט שלעכטע געשעפטען, און ער האט זיך שטארק גענומען צום הארצען. האט צו איהם זיין פרוי געזאגט: „אויב דו ווילסט פאלגען מיין עצה, זאלסטו מעהר ניט פאָהרען קיין ליפציג, וואס דארפסטו אוועקגעבען דיין געלד צו פרעמדע? בעסער זיג איין דער היים און לאָמיר אליין עסען אונזער געלד.“

דער סוחר האט געפאלגט זיין ווייב און איז מעהר ניט געפאהרען.

עס איז אוועק א היבשע צייט, און אזוי ווי ער האט די גאנצע צייט גארנישט געטאן, האט ער אויפגעגעסען אלעס וואס עס איז איהם פערבליבען פון זיין אמאליגע עשירות. דא האט די ווייב אנגעהויבען צו שרייען: „פערשלאפענער מענש, דו! ווי לאנג נאך וועסטו ארומגעהן מיט די הענד אין די קעשענעס און גארנישט טאן? נעהם און פאהר אריבער קיין ליפציג. פרוביר, אפשר וועט דיר נאך אב-גליקען.“

„איד האב דאך אבער ניט מיט וואס צו פאהרען,“ האט ער גע'טענה'ט.

„הער צו, מיינ מאן,“ האט די פרוי געזאגט, „איד האב נאך מיינע פערל, כ'האב נאך מיינע אוירינגלעך, מיינע בראסט-לעטען און אנדערע ציערונג, וואס מיר איז נאך פערבליבען פון אונזער אמאליגער גדולה. מיר וועלען די ציערונג פער-משכונ'ען און מיט דעם געלד וועסטו ווידער קענען האנדלען.“ די פרוי האט אזוי געטאן, פער'משכונ'ט איהר ציע-רונג, און האט אכגעגעבען איהר מאן דאס געלד. ווען ער האט זיך גענומען קלייבען אין וועג אריין און דער וואגען האט אנגעהויבען זיך צו ריהרען, זיינען איהם נאכגעגאנגען זיין פרוי און קינדער און זיי האבען געוויינט און געבעטען: „זעה, מיינ מאן! היט זיך, פאטערל! ווייל אויב דו פער-לירסט אויך דינע געלד, בלייבען מיר מיט גארנישט.“

דער סוחר האט זיך זייערע רייד אריינגענומען אין קאפ. און ווען ער איז געקומען אין ליפציג, איז ער געווען זעהר פארזיכטיג, האט געקויפט נאך די בעסטע און די זיכערסטע סחורה. נאכדעם, אז ער איז געקומען אהיים, האט ער די סחורות פערקויפט מיט גוטען פערדיענסט. און אזוי האט ער געטאן נאך עטליכע מאל. און איינמאל, ענדע יאהר, אז ער האט געמאכט א חשבון פון זיינע געשעפטען, האט ער

געזעהן אז זיין קרן איז נאך גאנץ און אז די גאנצע צייט האט ער מפרנס געווען זיך און זיין פאמיליע פון פראפיט, האט ער זיך שטארק געפרעהט. פאר גרויס שמחה האט ער זיך צוזונגען.

עס קומט אריין זיין פרוי און הערט איהם זינגען און זעהט ווי ער פרעהט זיך. פרעגט זי: „וואס איז אויף דיר פאר א שמחה?“ דערצעהלט ער איהר: „זעה, מיר ווערען ווידער רייך. די גאנצע צייט האבען מיר געגעסען און געטרונקען און מיר האבען נאך א היבשען קאפיטאל!“ „דו נארישער מענש!“ האט די פרוי אויסגערופען. „דאס געלט איז דאך ניט ריינע. דאס איז דאך וואס מיר זיינען שולדיג אויף די משכנות, וואס איד האב געגעבען. מיינע חתונה-מתנות און מיין מאמע'ס ירושה האב איד פון זיך אראבענומען און פער'משכונ'ט פאר א דריטעל פון זייער ווערטה, און דו רעכענסט אז דו האסט נאך געלט!“

נ מ ש ל

אמאל זיינען מיר, אידען, געווען זעהר רייך. מיר האבען געהאט אן אייגענע לאנד, א בית המדרש, כהנים, לויים, נביאים און סנהדרין. אבער מיר האבען דאס אלעס פערלארען. האט דער אייבערשטער געטאהן מיט אונז א חסד; ער האט אונז געגעבען קרעדיט און ער לאזט אונז ווייטער לעבען. און עס טרעפט אמאל, אז ווען אידען ווערט א ביסעל בעסער אין גלות, מיינען זיי אז זיי זיינען ווידער רייך ווי אמאל. אבער עס איז א טעות. דאס וואס מיר פערמאנען איז ניט אונזערע. מיר זיינען אויף דעם שולדיג.



19

זיי ניט געאיילט

איינער איז געקומען אין אן אכסניא און האט זיך בע-
שטעלט א מאהלצייט, אבער ער האט אבגעזעהט אז פאר
איהם זאל מען קאכען יעדע זאך און פאפער: די פיש און
פאפער, די פלייש און פאפער, אלעס און פאפער. איידער
מען האט צייט געהאט אבצוקאכען דעם מאהלצייט, האט זיך
געמאכט אז ער איז פערבייגעגאנגען די קיך און האט דארט
אריינגעקוקט. האט ער געזעהן אז עס שטעהט דארט א מאן
און שטויסט פאפער. „וואס איז דאס?“ האט דער גאסט
זיך צושריען. „איך האב דאך אבגעזעהט אז אלעס זאל זיין
און פאפער, מאן וואס שטויסט איהר פאפער?“ האט איהם
דער קוכער געענטפערט: „עס זיינען דא אנדערע געסט,
וואס האבען יא ליעב פאפער, און דאס שטויסט איד פאר זיי.
איהר דארפט ניט זיין אזוי געאיילט און שרייען אומזיסט
און אומנישט.“

נ מ ש ל

אויף דער וועלט זיינען דא א סך זאכען, וואס מיר
האבען ניט ליעב, און עס וואונדערט אונז ווארום דער איי-
בערשטער האט זיי בעשאפען. אבער דאס וואס ביי אונז
שיינט צו זיין איבעריג קען זיין זעהר נויטווענדיג פאר אן-
דערע צוועקען.



20

פערנעסט ניט אייערע ברידער!

עטליכע מענשען זיינען געפאהרען צוזאמען אין וועג, א נאנצער קאראווא, מיט פערד און וואגענס. אין מיטען וועג זיינען זיי אריינגעפאהרען אין א זומפ. א פאר פון די רייזענדע זיינען קוים מיט צרות ארויסגעקראכען און די אנדערע זיינען געבליבען שטעקען אין זומפ. האבען די וואס האבען זיך גערעטעט געזאגט צו די וואס זיינען געווען אין זומפ: „ווארט דא אויס, ברידער, מיר וועלען צופאהרען אין שטאדט און בריינגען פון דארט מענשען מיט וואגענס, וואס וועלען אייד פון דאנען ארויסשלעפען.“

ווען די גערעטעטע זיינען געקומען אין שטאדט זיינען זיי אריין אין אן אכסניא און האבען קודם כל זיך געהייסען געבען א גוטען מאהלצייט מיט וויין. זיי זיינען אזוי גע-זעסען און גענעסען און געטרונקען, און האבען אן זייערע מיטרייזענדע אינגאנצען פערנעסען. האט זיך אבגערופען איינער פון די שטאדטיגע מענשען צו זיי און האט געזאגט: „ווי קענט איהר דא זיצען און פרעסען און זויפען און זיך וואוילטאגען, בעת אייערע אונגליקליכע ברידער שטעקען אין א זומפ? . . .“

נ מ ש ל

דאס איז א משל געגען די אידען וואס וואוינען אין פרייע לענדער, וואו זיי זיינען געזיכערט מיט זייער לעבען און זיי פעהלט קיין זאך ניט, אבער זיי פערנעסען אן זייערע ברידער, וואס טרינקען זיך אין זייער אייגען בלוט, אין די פינסטערע גלות-לענדער.

21

אונדאנקבארער מענש

אז ארימאז איז געקומען איז א קראם קויפען א בגד.
האט איהם דער סוחר געצייגט א בגד און געזאגט, אז דאס
קאסט צוואנציג גילדען. דער ארימאז האט געזאגט, אז
דאס איז צופיעל געלד, און אז מעהר ווי צעהן גילדען וועט
ער ניט געבען.

„צעהן גילדען איז דאס וואס איד אליין האב בע-
צאהלט פאר דעם בגד,“ האט דער סוחר ערקלערט, „און
וואו זיינען מיינע הוצאות?“

„אבער מעהר ווי צעהן גילדען האב איד ניט,“ האט
דער ארימאז גע'טענה'ט.

דער סוחר האט בעטראכט דעם ארימאז, און ווייל ער
האט בעקומען רחמנות אויף איהם, האט ער איהם דעם בגד
אָבגעגעבען פאר צעהן גילדען.

אז דער ארימאז איז ארויס פון דער קראם, האט ער
געזאגט צו מענשען: „וואס פאר א ליגנער, וואס פאר א
שווינדלער דער קליידער-הענדלער איז! פון אַנפאַנג האט
ער געוואלט גאנצע צוואנציג גילדען, און אז איד האב איהם
געבאטען צעהן גילדען, האט ער געזאגט אז עס וועט איהם
אויסקומען צו פערלירען געלד, און לסוף האט ער מיר דעם
בגד אָבגעגעבען פאר צעהן גילדען — קען מען טרויען אזא
מענשענ'ס א ווארט?“

נ מ ש ל

דער מענש איז אונדאנקבאר. אמאל, אז דער אייבער-
שטער העלפט איהם און איהם געהט אַוועק גוט, מיינט ער
אז ער האט דאס פערדיענט און איהם קומט ארויס נאך מעהר.

22

אויף וועמען מען קלאגט

איז א שטאדט איז געשטארבען איינער א רייכער מאן.
וואס איז געווען זעהר אויסגעלאסען, א גרויסער שכור און
א גרויסער פרעסער, און איז געווען שטארק פערקאכט איז
אלע תענוגים פון עולם הזה. די גאנצע שטאדט האט גע-
וויינט און געקלאגט נאך איהם, און ער האט געהאט א לוייה,
וואס קיין רב און קיין צדיק האט נאך נישט געהאט.

אויף דעם אנדערען טאג איז געשטארבען אן אנדער
גביר. יענער איז געווען כל ימיו זעהר פרום, איז אבגע-
קומען מיט א שטיקעל ברויט מיט רעטארד און א גלאז וואסער
צום פערטרינקען. גאנצע טעג איז ער געזעסען און געלערנט.
אבער איהם האט קיינער נישט בעוויינט, אויסער זיין אייגענע
פאמיליע, קיינער האט איהם נישט בערויערט, און א לוייה
האט ער געהאט א שטילע. עס זיינען נאכגעגאנגען בלויז
עטליכע מנינים בית-מדרש-אידען.

איינער, וועלכער איז געווען א גאסט אין שטערמעל,
האט געפרעגט: „ווארום האט מען איין גביר אזוי בעוויינט
און איהם געגעבען אזא שעהנע לוייה, און דעם אנדערען האט
מען כמעט ווי פערשוויגען און געמאכט א לוייה, אזא שטילע?“
„פערשטעהט איהר מיד אזוי, ר' אורח,“ האט א שטאר-
טישער איד איהם ערקלערט. „יענער גביר, וואס איז גע-
שטארבען צוערשט, האט די גאנצע שטאדט געלעבט פון
איהם. ביי איינעם פלעגט ער קויפען וויין, ביי אן אנדערען
היהנער, ביי א דריטען געזונלעך, אדער קאטשקעס, ביי א
פערטען קעזלעך און גאמעלקעס. איין קרעמער האט ער
געגעבען צו לייען פאר פאפיראסען, א צווייטען פאר צו-

קערווארג, א דריטען פאר אנדערע גוטע זאכען. אלע האבען פון איהם געלעבט. דארום וויינען אלע נאך איהם. אבער וואס האבען זיי געהאט פון צדיק, וועלכער האט געלעבט אויף ברויט מיט רעטארד? . . .

נ מ ש ל

דאס איז א משל אויף דעם פסוק „הצדיק אבר האין איש שם אל לב“ — דער צדיק איז געשטארבען און קיינער געהמט זיך ניט צום הארצען . . .

23

דער מלך און די בת מלכה

א מלך האט געהאט א טאכטער, וועלכע ער האט געהער ליעב געהאט. ווען עס איז געקומען די צייט צו טאנצן מיט איהר א שידוך, האט דער מלך איהר פארגעשלאגען שרוכים, אזעלכע וואס פאסען זיך פאר א בת-מלכה. אבער זי האט זיי אלע אויסבראקירט. איז יעדען חתן האט זי געפונען אן אנדער פעהלער. אויף איינעם האט זי געזאגט, אז ער איז א פרעסער, אויף אז אנדערען, אז ער איז א שכור, אויף א דריטען, אז ער איז א קארטענשפיעלער, און דאס גלייכען. אזוי לאנג האט זי בראקירט מיט די חתנים, ביז איינמאל, ווען דער מלך איז ארויס פון געדולד, האט ער געשווארען אז ער וועט איהר חתונה מאכען מיט דעם ערשטען מאן, וואס וועט קומען אין פאלאסט. און עס האט אזוי געטראפען. אז דער ערשטער וואס איז געקומען אין קעניג'ס פאלאסט איז געווען א דארפס-יונג. דער קעניג האט געהאלטען זיין שבועה און האט דעם דארפס-יונג געגעבען זיין טאכטער פאר א ווייב.

ווען דער דארפס-יונג האט געבראכט זיין פרוי אהיים, האט זיין מוטער ניט געוואלט וויסען פון דעם וואס איהר שנור איז א פרינצעסין, און די שוויגער האט איהם גע- צוואונגען צו מאכן אלע שווערע ארבייט, וואס א דארפס- פרוי טוהט. די פרינצעסין, זעהענדיג אז עס איז איהר זעהר ביטער, האט זי אוועקגעשריבען א בריעף צו איהר פאטער וועגען די צרות, וואס זי האט אויסצושטעהן ביי איהרע שניגער-עלטערען. דער פאטער האט איהר געענטפערט, אז איז פערציג טעג ארום וועט ער קומען און זעהן וואס מיט איהר טוהט זיך.

אז די דארפס-לייט האבען זיך דערוואוסט דאס דער מלך דארף קומען, האבען זיי גענומען רייניגען די הויז און מאכען אלעס איז ארדנונג. און די שנור האבען זיי צוגע- פוצט און איהר אנגעהויבען צו געבען וואוילטאג און כבוד, געקארמעט און געקעכעלט, און די שוויגער איז צו איהר גע- ווארען אזוי זיס ווי האניג.

עטליכע טעג איידער דער קעניג האט געדארפט אנקו- מען, זיינען געקומען דעם קעניג'ס קוריערען און אנגעזאגט, אז דער קעניג איז שוין אויף דער רייזע. די דארפס-לייט האבען די קוריערען זעהר פיינ אויפגענומען, געמאכט פאר זיי פלאץ אין הויז און זיי געגעבען עסען און טרינקען פון דאס בעסטע, יואם זיי האבען געהאט. נאכדעם, אז דער קעניג אליין איז אנגעקומען מיט זיין סוויטע, זיינען אלע מענשען פון דעם דארף און פון די ארומיגע דערפער ארויס איהם מקבל פנים זיין און איהם אנגעבען גרויס כבוד.

דער מלך האט פערבראכט א פאר טעג מיט זיינע דאר- פישע מחותנים און ער האט זיך שטארק געפרעהט מיט וואס פאר א כבוד זיי בעהאנדלען זיין טאכטער. אבען ווען ער האט שוין געוואלט פאהרען צוריק אהיים, איז זיין טאכטער איהם ארויפגעפאלען אויפ'ן האלץ און גענומען וויינען און קלאגען: „פאטער! טייערער פאטער! ווי קענסטו מיר

פערלאזען? ווי קענסטו איבערלאזען דיין טייער קינד אט דא, אין דיווע ארט?"

"וואס רעדסטו, מיין טאכטער?" האט דער מלך גע-
פרעגט. "איד זעה דאך אז די מענשען האלטען דיר דא מיט
דעם גרעסטען כבוד."

"זאלסט וויסען, מיין פאטער," האט די פרינצעסין מיט
טרעהרען געזאגט, "אז דעם כבוד וואס מען גיט מיר אב, איז
דאס בלויז פאר א קורצער צייט, צוליעב דיין בעזור, ווייל זיי
האבען מורא פאר דיר. אבער איד ווייס ווי מיין שוויגער
האט מיר פריהער געהאלטען און ווי זי וועט מיר האלטען
נאכדעם, אז דו וועסט שוין זיין אוועק פון דאנען. אט ווי
נאר דו פארהסט אוועק, וועט זי מיר ווידער הייסען מעלענען
די קיה, ארבייטען אין פעלד און וואשען וועש פאר דער
גאנצער הויזגעזינד."

דאן האט דער מלך זיך געווענדעט צו איהר מאן און
האט איהם געפרעגט: "ווי פערשטעהסטו ניט דעם ווערט
פון מיין טאכטער? ווייסטו דען ניט אז זי איז א בת-מלכה?"
האט דער איידים איהם געענטפערט: "איד ווייס אויך וואס
פאר א כבוד עס קומט איהר און ווי מען דארף זי האלטען.
אבער ווען דו האסט זי מיר געגעבען פאר א ווייב, האב
איד זיך געטראכט אז דו מוזט דאך געוויס וויסען אז איד
בין אן ארימער דארפס-יונג, און מסתמא וועסטו מיר געבען
עפעס א נחלה, א פערמענען, און איד זאל האבען מיט וואס
זי מפרנס צו זיין לויט איהר הויכען שטאנד, און אז זי זאל
ניט דארפען ארבייטען צו פערדיענען איהר ברויט. דו,
אזא גרויסער מלך, האסט דאך פיעל און דו קענסט געבען
אזוי פיעל!"

נ מ ש ל

דער אייבערשטער האט די תורה געוואלט געבען צו
אדם הראשון. האט די תורה איהם ניט געוואלט, ווייל ער

איז געווען אַ פרעסער און האט געגעסען פון דעם עץ הרעת.
 נאכדעם האט ער די תורה געוואלט געבען צו נח'ל, האט די
 תורה איהם ניט געוואלט, ווייל ער איז געווען אַ שכור. און
 אזוי האט זיך דער שידוד געצויגען, ביז דער אייבערשטער
 האט זי אוועקגעגעבען צו פראסטע קנעכט, וואס זיינען אַרויס
 פון מצרים. און זייט דאָ שרייבט די תורה יעדען טאג ברייף
 צו איהר פאטער אין הימעל, אז די, צו וועמען ער האט זי
 אוועקגעגעבען, בעגעהען זיך מיט איהר זעהר שלעכט. וואס
 טוהט דער אייבערשטער? ער קומט אראפ איין מאל אין
 יאהר, ימים נוראים, צו זעהן ווי די אידען האלטען די טאג
 טער. וואס טוהען די אידען? ווערען זיי אויף דער קורצער
 צייט פרום, זיצען אין די שוהלען, לערנען תורה און דאוונען
 כלומר'שט מיט חשק. דער אייבערשטער פרעהט זיך און
 זאגט צו דער תורה, זיין טאכטער: „וואס ווילסטו? מיינע
 אידעלעך זייענן דאך גוט און פרום און זיי האלטען זיך זעהר
 טייער?“ אבער די תורה ענטפערט: „ליעבער פאטער! דאס
 איז אלץ אום ימים נוראים, ווען דו ביזט מיט זיי און נעהמסט
 פון זיי חשבון, אבער וויבאלד די ימים נוראים וועלען אוועק,
 וועלן זיי זיך מיט מיר ווידער בעגעהן גראב.“ און אז דער
 אייבערשטער פרעגט די אידען: „ווי קומט עס אז איהר
 בעהאנדעלט ניט מיין טאכטער ווי עס דארף צו זיין? ווי
 קומט עס אז איהר פערשטעהט ניט איהר ווערטה?“ דארויף
 ענטפערען די אידען: „ווען דו האסט אונז געגעבען די תורה
 האבען מיר געמיינט אז דו וועסט אונז אויך געבען אַ סך
 פרנסה, מיר זאלען קענען לערנען די תורה מיט רוהיגע קעפ
 און אבהיטען אלע מצוות. רבונן של עולם! דו האסט דאך
 אזוי פיעל — אזוי פיעל!“



24

א חכם קען אמאל אריינפאלען

דריי מענשען זיינען געלענען אין שפיטאל, אלע מיט דערזעלבער קראנקהייט. און דער דאקטאר האט זיי געגעבען די זעלבע מעדיצין. איינער האט ניט געפרעגט קיין קשיות, האט איינגענומען די מעדיצין אזוי ווי דער דאקטאר האט איהם געהייסען און ער איז געזונד געווארען. דער צווייטער האט זיך אליין געהאלטען פאר א שטיקעל קענער איז מעדיצין, אזוי ווי עס זיינען דא ווייבער וואס האלטען זיך פאר גאנצע רופא'טעס, און ער האט גענומען זיך חקרנ'ען מיט זיין אייגענעם שכל, און וועלכע מעדיצין עס איז איהם געפעלען, צוליעב דעם טעם אדער דעם קאליר, האט ער גענומען, און וועלכע עס איז איהם ניט געפעלען, האט ער ניט גענומען. דער סוף איז געווען אז טאקע צוליעב זיין גרויסער „חכמה“ איז ער אוועקגעשטארבען.

דער דריטער איז אויך געווען א שטיקעל חסד, ווי דער צווייטער, אבער ער האט געזאגט: „דער דאקטאר איז דאך א דאקטאר און ער ווייס מעהר פון מיר, דארף איר זיך אויף איהם פערלאזען.“

אט דעם האט שוין זיין ביסעל חכמה ניט געשאדט.

נ מ ש ל

אזוי איז אויך מיט אידען. דער פשוט'ער איד איז מקיים אלע מצוות און פרעגט ניט קיין קשיות. איהם איז גוט און וואויל. אבער דער וואס האלט זיך פאר א גרויסען חכם און ער האט ליעב זיך צו חקרנ'ען און פרעגען קשיות, דער מוז אריינפאלען. און עס איז דא גאד א מין איד, וואס

האט אויך ליעב א ביסעל זיך צו חקרנ'ען, ווי דער צווייטער, אבער ער טראכט זיך דערביי: משה רבינו און די תנאים און אמוראים זיינען געווען גרעסערע חכמים פון מיר, קען איר זיך אויף זיי פערלאזען. אט דעם קען זיין ביסעל חסירה ניט שאדען.

25

כבוד צו כבוד איז ניט גלייך

איז א שטארק האבען געלעבט צוויי בעלי-בתים, וואס האבען דארט געשפיעלט די גרעסטע ראָלע. ביידע פלעגט מען אָבעבען אַ בך כבוד, ביידע זיינען געזעסען אין שוהל, אין רעכטען מזרח, און ביידע פלעגן קריגען די שעהנסטע עליות. איינעם האָט מען אָבעגעבען כבוד, ווייל ער איז געווען אַ זעהר גוטער מענש, אַ גרויסער בעל-צדקה און אַ זעהר אַרענטליכער מענש. דער אנדערער איז געווען אַ שלעכטער מענש, אַ שווינדלער, אַן אַנזעצער און אַ מסור און מען האָט איהם אָבעגעבען כבוד, ווייל מען האָט געהאַט פאַר איהם מורא.

איז אַ צייט אַרום, אַז ביידע זיינען געשטארבען, האָט איינער איבערגעלאָזט אַ זון, און דער אנדערער אַ טאָכטער. האָט זיך געפונען אַ שדכן וואָס האָט געטראַכט אַז דאָס וואָלט געווען אַ גלייכער שידוך, ווען די קינדער פון די צוויי פערשטארבענע בעלי-בתים זאָלען זיך נעהמען. איז ער פריהער געקומען צו דער אלמנה פון דעם שלעכטען מענשען, דעם מסור, און האָט מיט איהר אַ רעד געטאָהן. האָט זי גלייך מסכים געווען. נאָכדעם איז ער אַוועק צו דער אלמנה פון דעם גוטען מענשען, דעם בעל-צדקה, און האָט איהר פאַרגעשטעלט ווי שעהן דאָס וואָלט געווען, אַז

די קינדער פון אזעלכע צוויי נכבדים, די שעהנסטע צוויי בעלי-בתים פון שטאדט, וואלטען זיך פעראייניגט. האט די אלמנה איהם אויסגעלאכט: „וואס פאר א נארישער שדכן איהר זייט! דעם כבוד פון יענעם מסור קען מען ניט פער-גלייכען צו דעם כבוד פון מיין מאן. וואס מעהר כבוד מיין מאן האט בעקומען, איז אלץ געווען מעהר בעווייז אויף זיין גוטסקייט און עהרליכקייט; אבער וואס מעהר כבוד מען האט יענעם געגעבען, איז אלץ געווען מעהר בעווייז אז מען האט מורא געהאט פאר זיין רשעות און פאר זיינע מסירות. בכן, איז דאס ניט קיין גלייכער שידוך.“

נ כ ש ל

דער כבוד, וואס א מענטש בעקומט, איז ניט אימער א בעווייז אז עס קומט איהם כבוד.

26

גרויס געלד און קליין געלד

אמאל איז געווען א גרויסער גביר, וואס כמעט די גאנצע שטעטלעך, אין וועלכער ער האט געוואוינט, האט געלעבט פון זיינע חסדים, און כמעט יעדער איינער פלעגט ביי איהם לייהען געלד און פלעגט עס אויסצאהלען אין ראטען, יעדע צוויי אדער דריי חדשים א טייל פון דעם חוב. איינמאל האט געטראפן אז אונגליק און די גאנצע שטעטלעך האט אבגעברענגט, און עס פערשטעהט זיך, אז אלע איינוואוינער זיינען געבליבען ארימע לייט. אז עס איז געקומען די צייט פון צאהלען דעם חוב, האט יעדער בעל-חוב אבגעשפארט פון דאס לעצטע אום כאטש צו געבען עפעס א קלייניגקייט אויפ'ן חוב. אבער זיי האבען זיך געשראקען, דאס אויב זיי וועלען

בריינגען דעם גביר אזוי ווייניג, וועט ער פעראיבעל האבען
און וועט זיי מעהר קיין קרעדיט ניט געבען.

אין שטערמעל איז געווען איינער, א חכם, האט ער
געזאגט צו זיינע שטארט-לייט: „הערט צו, רבותי: אמת,
מיר ווייסען אלע אז אונזער גביר איז א פיינער מענטש און
א גוטער מענטש, א בעל-טובה און א בעל-צדקה, דאך אז
יעדער איינער וועט איהם בריינגען א קלייניגקייט, דער א
טאלער, יענער צוויי טאלער, און אז אנדערער בלויז עטליכע
גילדען, און בעטען אז ער זאל אונז די איבעריגע ווארטען,
וועט ער טאקע פעראיבעל האבען. דען וואס פאר א ווערט
האבען עס ביי א גביר אזעלכע קליינע סומען? איז מיינ
עצה, אז איהר זאלט די אלע קליינע געלדער צוזאמענלייגען
אין איין גרויסען פעקעל, און מיר וועלען דאס אלע צוזאמען
דערלאנגען איהם אויף אַמאָל, און מיר וועלען איהם זאגען:
„נא, הארינקע, אט דאס איז אלעס וואס מיר פערמאגען!“
און אז ער וועט זעהן אזוי פיעל געלד, וועט ער שוין ווייכער
ווערען און וועט אונז די איבעריגע אינגאנצען מוחל זיין.“
און אזוי איז דאס טאקע געווען.

נ כ ש ל

א גאנץ יאהר צאהלען מיר אויס אונזערע חובות צום
רבנו של עולם, ביסלעכווייז, ראטע-ווייז: א קדושה, א קא-
פיטעל תהלים, א פרק משניות, און דער אייבערשטער נעהמט
עס אז פון אונז. אבער אז עס קומען די ימים נוראים זעהען
מיר זיך ארום אז מיר זיינען זעהר ארים אין מעשים און
מיר זיינען גרויסע בעל-חובות. און ווען יעדער איינער פון
אונז זאל בריינגען בלויז די ביסעלע וואס ער האט, וואלט
עס אפשר אויסגעזעהן זעהר קליין. דארום קומען מיר צו-
זאמען, כל ישראל פון דער גאנצער וועלט, אין איין צייט,
אין די עשרת ימי תשובה, אלע אויף אַמאָל, פיט א סך

תפלה, תשובה און צדקה, און ווען דער אייבערשטער זעהט אזוי פיעל, אזא גרויסע סומע, איז ער אונז שוין מוחל דאס איבעריגע, וואס מיר בלייבען איהם שולדיג . . .

27

דורכגעלאזען די געלעגענהייט

אמאל איז געווען אן אנגעזעהענער רייכער מאן, וועלכער איז געווען זעהר געאכטעט ביים מלך און האט זיך גערעכענט פאר זיין הויז-פריינד. האבען מענשען וואס האבען איהם מקנא געווען, אויף איהם געמאכט א בלבול, אז ער האט גע-וואלט טויטען דעם מלך. דער מלך האט זיי געגלויבט און האט געשיקט זיינע סאלדאטען צו דעם פריינד אהיים. די סאלדאטען זיינען אנגעקומען פלוצלונג, שפעט ביינאכט, ווען יענער איז שוין געלעגען אין בעט, און זיי האבען איהם אוועקגעשלעפט צום געפענגעניס, און דארט האבען זיי איהם אריינגעווארפען אין א פינסטערען קעלער. אומזיסט האט זיך דער אונגליקליכער ביי זיי געבעמען, אז זיי זאלען איהם זאגען וואס זיין פערברעכען איז און איז וואס ער ווערט בעשולדיגט. די סאלדאטען האבען איהם גארנישט געוואלט זאגען.

גלייך ווי מען האט איהם אריינגעווארפען אין קעלער, איז אויף דעם אונגליקליכען געפאלען א טיעפער שלאף און ער איז אזוי אבגעשלאפען א היבשע צייט. ווען ער האט זיך אויפגעכאפט, האט ער פערנעסען אויף דער גאנצער גע-שיכטע, אז ער איז ארעמירט געווארען און אז ער זיצט אין א פינסטערער תפיסה. ער האט געמיינט אז ער ליגט אין דער היים, און פינסטער איז עס, ווייל עס איז נאך נאכט. האט ער זיך איבערגעקעהרט אויף דעם אנדער זייט

און איז ווייטער געשלאפען. אז ער האט זיך אויפגעכאפט א צווייטען מאל, האט ער ווידער געמיינט אז ער ליגט נאך אלץ ביי זיך אין דער היים און אז עס איז נאך אלץ נאכט. האט ער ווידער צוגעמאכט די אויגען און איז איינגעשלאפען. אזוי האט ער זיך אויפגעכאפט עטליכע מאל, און זעהענדיג אז עס איז נאך אלץ פינסטער, האט ער אויסגערופען: „אוי, ווי שרעקליך לאנג עס ציהט זיך די נאכט! ווען וועט שוין אמאל קומען דער ליכטיגער טאג?“ און ער האט זיך אויפגעצוויינט.

דער מלך האט זיך בעדענקט וועגען זיין פריינד און וועגען דעם איז וואס מען בעשולדיגט איהם. האט דער מלך זיך גערעכט: איד וועל צוגעהן אין דער תפיסה און ריידען מיט איהם אליין, ווען קיינער וועט דערביי ניט זיין, וועל איד אפשר דערגעהן דעם אמת פון איהם. איז דער מלך גאנץ שטיל, אין געהיים, אוועק צו דער תפיסה, איז ארונטער אין קעלער, און ער איז גראדע אנגעקומען איז דעם מאמענט ווען דער געפאנגענער האט זיך בעקלאגט וואס די נאכט ציהט זיך אזוי לאנג.

„דו, נאך איינער!“ האט דער מלך אויסגערופען. „דו מיינסט אז דו ליגסט עס ביי זיך אין דער היים? דו ביזט א געפאנגענער אין א תפיסה, און עס איז שוין אין דער צייט עטליכע מאל געווארען טאג. דא, איז דער פינסטער, וועסטו קיין טאג קיינמאל ניט זעהן. אט דא בין איד, זאג מיר דעם אמת וועגען דיר, לייג פאר דינע טענות, און איד וועל דיר מאכען פריי!“

נ מ ש ל

מיר, אידען, זיצען אין דער פינסטער און ווארטען ביי עס וועט ווערען טאג, עס הייסט ביי עס וועט קומען א געלעגנהייט און מיר וועלען זיך בעפרייען פון גלות. אבער

דער אמת איז, אז עס איז שוין מעהר ווי איין מאל געווארען
טאג, מעהר ווי איין געלעגענהייט האבען מיר געהאט זיך צו
בעפרייען פון נלות, אבער מיר האבען די געלעגענהייטען פער-
זעהן, אדער פערנאכלעסיגט.

28

ברויט מיט ברויט

ביי א גרויסען עושר איז די צייט אוועק שלעכט און
ער איז געווארען אז ארימאן. מעהר ווי טרוקען ברויט האט
ער זיין פאמיליע ניט געקענט געבען. און ברויט פלעגט ער
זיי געבען גאנץ ווייניג, א פאר קליינע פעניצלעך פאר יעדען
איינעם. האבען די קינדער צו איהם געזאגט: „טאטע, אמאל,
אז מיר פלעגען האבען צום טיש פיש און פלייש, קארטאפעל
און צימעס, טייגעכץ און פלאדען, האבען מיר קיין סך ברויט
ניט געדארפט עסען. עס איז געווען גענוג א פאר פעניצלעך
פאר א מענשען; אבער יעצט, אז ברויט איז דער איינציגער
מאכל אונזערער, און מיר עסען נאר ברויט מיט ברויט,
האסטו אונז געדארפט געבען גענוג ברויט, אז מיר זאלען
זיך קענען מיט דעם אנעסען.“

נ מ ש ל

ווען דער בית-המקדש איז געשטאנען און מיר פלעגען
מקריב זיין קרבנות, איז געווען גענוג אז מיר פלעגען ווייניג
גער דאוונען: אבער יעצט, אז מיר האבען מעהר קיין קרבנות
ניט, דארפען מיר א סך תפלות זאגען, פיוטים און יוצרות —
עס הייסט ברויט און ברויט . . .



29

מחתנים ווערען שונאים

אמאל זיינען געווען צוויי גוטע פריינד און זיי האבען געוואוינט אין צוויי בעזונדערע שטעט, אבער ניט זעהר ווייט איינער פון אנדערע. אום אנצוהאלטען די פריינד-שאפט, פלעגען זיי שרייבען בריעף איינער צום אנדערע. און נאך אפט פלעגט מיט דעם בריעף קומען אויך א קליינע אדער א גרויסע מתנה.

די גוטע פריינד האבען זיך קיינמאל ניט אויסגערעכענט ווער פון זיי עס גיט א גרעסערע מתנה און ווער א סלענערע. דען די מתנה איז דאך ניט געווען דער עיקר, נאר דער צייכען פון פריינדשאפט. אזוי איז דאס געגאנגען פאר א לאנגע צייט.

שפעטער האבען די פריינד געטאן א שידוך צווישען זיך מיט זייערע קינדער. דאס האט נאך געדארפט שטארק קער מאכען די פריינדשאפט. אבער באלד ווי מען האט אנגעשריבען די תנאים, האבען די פריינד אנגעהויבען זיך צו קריגען. און צוליב וואס? טאקע צוליב די מתנות. דעם חתן'ס פאטער האט זיך געדאכט אז דער כלה'ס פאטער האט א ביסעל געקארגט מיט די מתנות צום חתן, און דער כלה'ס פאטער איז געווען אונצופריעדען מיט די כלה-מתנות, וואס זיין טאכטער האט בעקומען — פון יענעם צד.

האט איינער געפרעגט: „ווי אזוי קומט עס, דאס איידער זיי זיינען געווארען מחתנים זיינען זיי געווען צו-פריעדען פון זייערע מתנות און יעצט קריגען זיי זיך?“
 „וואס פערשטעהסטו נישט?“ האט דער אנדערער ערקלערט. „פריהער זיינען זיי געווען בלויז פריינד און זיי

זיינען ניט געווען מחויב צו געבען מתנות. יעדער איינער
האט געגעבען ווען ער האט געוואלט און וואס ער האט גע-
וואלט. אבער יעצט, זייענדיג מחותנים, ליגט שוין אויף זיי
א חוב צו געבען מתנות, זיי מוזען געבען, און אויף דעם
וואס מען מוז געבען איז מען שוין שטארק פריטיקלע.

נ מ ש ל

אונזערע אבות האבען אנגעהיט אלע מצוות נאך פאר
מתן תורה, איז ביי דעם אייבערשטען דאס געווען זעהר אנ-
גענומען, און ער האט מיט זיי ניט מקפיד געווען אפילו
ווען זיי האבען אמאל פערפעחלט צו טאן זיין געבאט.
ווייל דאס איז די אבות פעררעכענט געווארען אלס א מתנה
פון לויטער פריינדשאפט, וואס זיי זיינען גארניט מחויב
צו געבען. אבער שפעטער, אז דער אייבערשטער האט אונז
געגעבען די תורה און איז געווארען א מחותן מיט'ן פאלק
ישראל, איז ער שוין געווארען א מקפיד און פאדערט אז
די מתנות זאלען זיין ריכטיגע און גוטע, ווי עס פאסט זיך
פאר א שעה'עם מחותן.

30

ד ע ר מ ב ין

א מלך האט געהאט ביי זיך א מענשען וואס איז גע-
ווען א גרויסער מבין אויף טייערע שטייגער, דימענטען און
בריליאנטען. אהן איהם פלעגט דער מלך גארנישט קויפען.
האט זיך געטראפען אן אונגליק: דער מבין איז געשטארבען.
און דער מלך האט געדארפט האבען אן אנדער מבין אויף זיין
ארט. אבער אויף אויסצוקלייבען א ריכטיגען מבין דארף
מען דאך אליין אויך זיין א מבין, און דאס איז גראדע דער

מלך ניט געווען. האט ער געגעבען א בעפעהל צו איינעם פון זיינע נאָהענטע בעדיענער, אז ער זאל פאהרען אויסזוכען א נייעם מבין.

צו דעם צוועק האט דער מלך ארויסגענומען פון זיינע אוצרות א זעהר טייערען שטיין, וואס זיין גלייכען איז כמעט ניט צו געפינען אין דער גאנצער וועלט. און דער מלך האט געזאגט צו זיין דינער: „נעהם דיזען שטיין און פאר איז דער שטאדט וואו עס קומען זיך צונויף אלע די מענטשהנדלער פון גאנצען לאנד. ווען די וועסט אהין קומען, זאלסטו ארויס אין מארק און אויסרופען אז די האסט א טייערען שטיין צו פערקויפען, און אזוי וועסטו קענען אויסגעפינען דעם מבין, דען צו פערשטעהן דעם ריכטיגען ווערטה פון אזא שטיין דארף מען זיין א גרויסער מבין.“

דער דינער האט געטאהן אלעס ווי דער מלך האט איהם געהייסען. אז ער איז געקומען אין יענער שטאדט, איז ער ארויס אין מארק און אויסגערופען, אז ער האט א טייערען שטיין צו פערקויפען. עס האבען זיך באלד ארום איהם צוזאמענגעקליבען די מענטשהנדלער און צווישען זיי אויך איינער א רייכער מאן, וואס האט געהאט א סך געלט און ווייניג שכל, און ער איז געקומען איינקויפען די מענטען פאר זיך אליין. און אזוי ווי ער האט ניט געוואוסט דעם אונטערשייד פון א ריכטיגען דימענט ביז א בליאסקעדיגען שטיקעל גלאז, האבען איהם די סוחרים פערקויפט א סך איינפאכע גלעזלעך פאר גוטע געלט.

ווען די סוחרים האבען אנגעהויבען צו באטען א מקח פאר דעם טייערען שטיין, האט דער נארישער גייד גענומען באטען א סך מעהר. אזוי ווי קיין מבין איז ער ניט געווען, האט ער געוואוסט נאר איין זאך, אז ווען איינער באט הונד דערט רענדלעך, קען ער באטען הונדערט מיט צעהן, ווייל מסתמא האט עס אזוי פיעל די ווערטה. יענע סוחרים העכערען דעם מקח, העכערט ער נאך מעהר. און אזוי האט

זיך דער מקח געהויבען און געהויבען, ביז דער רייכער נאך
האט אנגעבאטען אזוי פיעל, פונקט וואס עס איז געווען
די ריכטיגע ווערט פון דעם שטיין.

טראכט זיך דעם מלך'ס דיענער: יעצט זעה איד אז
ער איז טאקע א מבין, דען ער האט צוגעטראפען דעם ריכ-
טיגען ווערט פון דעם טייערען שטיין. אה, ווי דער מלך
וועט זיך דאס פרעגן ווען ער וועט קריגען אזא גוטען מבין!
אבער אזוי ווי דער דיענער קוקט אז דעם מענשען גוט
אין פנים, הויבט ער אן צו צווייפלען דאס א מענש מיט
אזא נארישען פנים זאל טאקע זיין א מבין. טראכט זיך
דער דיענער, לאמיר ווארטען און זעהן. ווען עס איז גע-
קומען צו בעצאהלען, האט דער קויפער ארויסגענומען פון
זיינע קעשענעם א הויפען מיט גלעזלעך און האט געזאגט:
„אנשטאט מזומן געלד וועל איך אייד בעצאהלען מיט
דינע טייערע דימענטען און בריליאנטען, וואס קאסטען מיר
א סך געלד. אט די אלע דימענטען גיב איך אייד פאר
אייער שטיינדעל.“

יעצט, ווען דער דיענער האט געזעהן וואס יענער רופט
דימענטען און בריליאנטען, האט ער שוין, צו זיין בעדויערען,
געוואוסט מיט וואס פאר א מבין ער האנדעלט . . .

נ מ ש ל

עס געלייגט אמאל א בעריהמער צו פערטומלען מענשען
א מוח, מען זאל טיינען אז ער איז טאקע א גרויסער מענש,
אבער סוף כל סוף מוז ער זיך ארויסצייגען אין זיין ריכ-
טיגער מאס.



31

די שטראף פון א בעריהמער

ביי א מלך איז געווען א מיניסטער, וועלכער איז ביי איהם געווען ליעבער און חשוב'ער פון אלע אנדערע מיר ניסטארען. אהו איהם האט דער מלך קיין זאך ניט געטאן. דער מלך האט אויך געהאט א זון, א בויחיד, א שוואכער און אן איידעלער, און יעדען מאל וואס דער מלך האט גע- דארפט האלטען א בעראטונג מיט זיין מיניסטער, פלעגט ער הייסען דעם בויחיד ארויסגעהן פון צימער.

דער מיניסטער האט זיך אנגעהויבען צו גאוו'נען און ער האט זיך בעריהמט פאר די אנדערע מיניסטארען: „איהר זעהט ווי דער מלך האט מיר ליעב? אז ער דארף מיט מיר רעדען, שיסט ער ארויס זיין בויחיד פון צימער. דאס צייגט אז איר בין ביי איהם נאך טייערער ווי דער בוימלך.“ ווען דער בוימלך האט דערהערט פון דיזע בעריהמעריי, האט ער איהם שטארק פערדראסען און ער האט זיך די זאך אזוי גענומען צום הארצען, דאס ער איז אריינגעפאלען אין א טיעפער מרה-שחורה און איז געווארען אזוי קראנק, דאס ער האט געמוזט ליגען אין בעט. דאקטוירים האבען איהם אונטערוזוכט און ערסלערט, אז ער איז מעלאנכאליש און די איינציגע רפואה איז איהם צו מאכען פרעהליך און פער- טרייבען די מעלאנכאליע.

דער מלך האט געלאזט בריינגען מוזיקער און קאמע- דיאנטען, אבער זיי האבען דעם בוימלך ניט געקענט מאכען פרעהליכער, ווייל ער איז שוין געווען געוואוינט צו זיי. האט דער מלך צוזאמענגערופען אלע זיינע מיניסטארען, אום

זיד צו בעראטהען ווי דעם בוימלך צו היילען פון זיין מעד
לאנבאליע, דורך וואס פאר א מיטעל איהם פרעהליך צו
מאכען. האט איינער פון די מיניסטארען פארגעשלאגען,
אז יעדער איינער פון די מיניסטארען זאל זיד פערשטעלען
אויף א טאג פאר א ווילדע חיה, א לייב, א בער, א לעמפערט,
אז עלעפאנט, און זאל שפיעלען און מאנצען פאר דעם בוי-
מלך, און אזוי ווי דער בוימלך וועט דאך וויסען ווער די
פערשטעלטע פערזאן איז, וועט עס ביי איהם פארקומען זעהר
קאמיש און ער וועט מוזען לאכען.

די עצה איז דעם מלך זעהר געפעלען געווארען און ער
האט בעפוילען די אנדערע מיניסטארען, אז זיי זאלען אזוי
טאהן, און יענעם מיניסטער, מיט וועלכען ער פלעגט אימער
האלטען עצות, האט ער אנגעזאגט אז ער זאל זיד פער-
שטעלען פאר א מאלפע, ווייל פון א מאלפע לאזט זיד זעהר
פיעל לאכען. דער מיניסטער האט געמוזט פאלגען. און
ווען דער בוימלך האט דערקענט ווער די מאלפע איז, האט
ער אזוי פיעל געלאכט, דאס ער איז אינגאנצען געזונד גע-
ווארען. נאכדעם האבען די אנדערע מיניסטארען זיד גע-
רייצט מיט דעם בעריהמער און געזאגט: „אזוי פיעל האלט
פון דיר אונזער מלך, אז ער האט פון דיר געמאכט א מאלפע
צו אמווירען זיין קינד! ...“

נ מ ש ל

א בעריהמער איז גוט צו שלאגען.

